



تپیک
حقی نولت نلسلی قلونی

تېڭ ئىسلامى دۆلەت ئاساسى قانۇنى

فراپىسور ئەھمەت ئاڭكۈندۈز

مەككە - مەدىنە نەشرىياتى

بۇ كىتاپ تۈركىيەلىك فراپپىسور ئەھمەت ئاڭكۈندۈزنىڭ 1997. يىلى
30. ئىيۇل تىماش نەشرىياتى تەرىپىدىن نەشر قىلىنغان
« eski anayasamız ve İslam hukuku » ناملىق ئەسىرنىڭ
مۇناسىۋەتلىك بۆلۈمىدىن ئۇيغۇرچىلاشتۇرۇلۇپ نەشر قىلىندى.

تەرجىمە قىلغۇچى: ھېيتاخۇن مەمتىمىن

مەككە - مەدىنە نەشرىياتى نەشر قىلدى
مۇھاجىرەتتىكى ھەرقايسى ئۇيغۇر كىتاپخانىلىرىدا تارقىتىلدى
2018. يىلى 5. ئاۋغۇست

تەرجىماندىن كىرىش سۆز ئورنىدا

پۈتۈن ئالەملەرنىڭ رەببى ئاللاھقا چەكسىز مەدھىيەلەر بولسۇنكى، ئۇ ئىنساننى ئەڭ گۈزەل شەكىلدە يارىتىپ، ئۇنىڭغا سۆزلىشىشنى ئۆگەتتى، ئۇنى پۈتۈن مەخلۇقاتلارنىڭ سەرخىلى قىلىپ، يەر يۈزىدە ئۆزىنىڭ نېمەتلىرىدىن خالىغانچە بەھرىمەن بولۇشقا مۇيەسسەر قىلدى ۋە شۇنداقلا مىننەتدار بىر بەندە بولۇپ ياشاشى ئۈچۈن بىرتۈركۈم نىزامنامىلەرگە رىئايە قىلىپ ياشاشىنى تەلەپ قىلدى. ئالەملەرگە رەھبەت قىلىپ ئەۋەتىلگەن ئەڭ ئاخىرقى ئەلچى مۇھەممەت ئەلەيھىسسالامغا سالام بولسۇنكى، ئۇنى ئىلاھىي مەدەت، ساماۋى ۋەھىي بىلەن قۇراللاندۇرۇپ پۈتكۈل ئىنسانىيەتكە نەمۇنە قىلدى.

ئەسسالامۇ ئەلەيھىكۇم ھۆرمەتلىك ئوقۇرمەن:

دىنىي دۆلەت سىياسىتىدىن ئايرىۋېتىش تەشەببۇسى ئەينى چاغدىكى ياۋرۇپا ئەللىرىدە پۇقرالارنىڭ شىللىسىگە مىنۋالغان پوپلارنىڭ دىنىي دەستەك قىلىش ئارقىلىق خەلقنى ئىدارە قىلىپ كەلگەن ئۇزۇن تارىختا ئىگە ھۆكۈمرانلىقىغا قارشى ئوتتۇرىغا چىققان بىر نەزەرىيە. ئەلۋەتتە ياۋرۇپانىڭ ھازىرقى تەرەققىياتى ۋە ئادالەت تۈزۈمى پوپلار سىنىپىنىڭ ھۆكۈمرانلىقىغا خاتىمە بەرگەندىن كېيىن بارلىققا كەلگەن. ئەمما مۇسۇلمانلارغا نىسبەتەن قانۇن - تۈزۈم ئاللاھنىڭ كىتابى قۇرئان كەرىمنىڭ روھىغا ئۇيغۇن بولۇشى كېرەك. بۇ مەنادىن قىلىپ ئېيتقاندا سىياسەتنى دىندىن تامامەن ئايرىۋېتىش ئىسلامنىڭ ئىجتىمائىي تۇرمۇشقا چېتىلىدىغان بىر مۇنچە ھۆكۈملىرىنى نەزەردىن ساقىت

قىلغانلىق بولىدۇ.

قوللىغۇزدىكى كىتاپچىنىڭ بىز ئارزۇ قىلىۋاتقان ئادالەت تۈزۈمىنى روياپقا چىقىرىشنىڭ نەزىرىيەۋى ئاساسى بولغان « ئىسلامى ياكى ئىسلام تەلىماتلىرىغا مۇناسىپ بىر دۆلەتنىڭ ئاساسى قانۇنى قانداق بولۇشى كېرەك؟ » دېگەن سۇئاللارغا جاۋاپ بولۇشتىن سىرت يەنە كۈندىلىك تۇرمۇشىمىزدىكى قۇرئان كەرىم روھىغا مۇناسىپ قانۇن ئېڭىمىزنى ئۆستۈرۈشىمىزگىمۇ مەلۇم دەرىجىدە پايدىسى بولۇشىغا ئىشىنىمەن. ئادالەت بولمىغان يەردە دىندارلىقتىن سۆز ئېچىش مۇمكىن ئەمەس.

ھەممىنىڭ ئۈستىدە تۇرۇشقا تېگىشلىك بولغان دىننى سىياسىيلاشتۇرۇش قانچىلىك خەتەرلىك بولسا، سىياسەتنى دىننىڭ دەرىجىسىگە كۆتۈرۈۋېلىشىمۇ شۇنچىلىك قورقۇنۇچلۇق ئاقىۋەتلەرگە ئېلىپ بارىدۇ، تېخىمۇ خەتەرلىكى بولسا ياراتقۇچى ئاللاھنىڭ تەلىماتلىرىغا زىت-ئادالەتسىز بىر تۈزۈم.

پۇقرالارنىڭ دىننىڭ ھەرخىل بولۇشى ئاللاھنىڭ قانۇنىيىتى. بىراق دۆلەتنىڭ دىنى ئادالەت بولۇشى كېرەك، ھايات كىتاپچىمىز قۇرئان، دۆلەت ياكى ھاكىمىيەت تۈزۈمىنىڭ قانداق بولىدىغانلىقى ھەققىدە تەپسىلى توختالمايدۇ. ئۇنىڭ ئەكسىچە، ھاكىمىيەت ياكى سىياسىي كۈچ رىئايە قىلىشقا تېگىشلىك ئالەمشۇمۇل پىرىنسىپلارنى ۋە ئاساسى ئۆلچەملەرنى ئوتتۇرىغا قويۇپ، ھۆكۈمدارلارنى مەزكۇر پىرىنسىپلارغا ئەمەل قىلىشقا ئۈندەيدۇ؛ ئىسلامى دۆلەت ئاساسى قانۇنى دېگىنىمىزدىمۇ نەزەردە تۇتۇلغىنى پىرىنسىپال قانۇن بولۇپ سىياسىيغا قىزىقىدىغان ھەربىر دىندار كىشى ئۈچۈن مەلۇم پايدىلىنىش قىمىتىگە ئىگە.

بۇ ئەسەر تۈرك فرافېسسور ئەھمەت ئاڭكۈندۈز¹ نىڭ قەدىمقى ئاساسى قانۇنىمىز ۋە ئىسلام دۆلىتى ئاساسى قانۇنى ناملىق ئەسىرىنىڭ مۇناسىۋەتلىك بۆلۈمىدىن ئۇيغۇرچىلاشتۇرۇلدى.

بۇ كىتاپچىنى ئۇزۇن يىللاردىن بۇيان زاپە قىلىۋەتمەي كىتاپ ئامبىرىدا ساقلاپ بېرىش بىلەن بىرگە كومپيوتېرغا ئېلىش ۋە تەھرىرلەشتە ياردىمىنى ئايمىغان ئابدۇجېلىل تۇران ئەپەندىگە ئالاھىدە رەھمىتىمنى بىلدۈرىمەن. ئىزدىنىۋاتقان بىر ئاددى قۇرئان مەستانىسى بولۇش سۈپىتىم بىلەن يا ئۇنداق يا بۇنداق خاتالىقلاردىن ساقلىنالمىغان بولۇشۇم مۇمكىن، بايقىغان قېرىنداشلارنىڭ سەمىمى تەنقىدى پىكىرلىرىنى ئايماسلىغىنى تۆۋەنچىلىك بىلەن ئۆتۈنمەن. ماڭا بۇ ئىمكانىيەتنى بەخش ئەتكەن ياراتقۇچىمىز ئاللاھ تەئالاغا چەكسىز مىننەتدارلىقىمنى بىلدۈرۈش بىلەن بىرگە كەمچىلىكلىرىمنىڭ ئەپۇ- مەغپىرىتىنى تىلەيمەن ۋە بۇ ئاددى ئەمگىكىمنىڭ سالىم ئەمەللەر قاتارىدا ئورۇن ئېلىشىنى ئارزۇ قىلىمەن.

ھۆرمەت بىلەن ھېيتاخۇن مەمتىمىن

2018. يىلى 5. ئىيۇل



¹ فرافېسسور ئەھمەت ئاڭكۈندۈز نۆۋەتتە گوللاندىيەنىڭ روتتېردام شەھىرىدىكى ئىسلام ئۇنىۋېرسىتېتىنىڭ مۇدىرى بولۇپ ئىشلىمەكتە.

كىملىرىنى ئاللاھنىڭ نازىلى قىلغىنى
بۇيىچە ھۆكۈم قىلمايدىكەن ئەنە شۇلار
كاپىرلارنىڭ ھەل ئۆزىدۇر (سۈرە مائىدە
44. ئايەت)

مۇندەرىجە

1. دەۋرىمىزدىكى ئىسلام دۆلىتى ئاساسى قانۇنى مۇتەخەسسسلەرنىڭ بۇ ھەقتە ئېلىپ بارغان پائالىيەتلىرى.....3
2. ئىسلام ھەيئىتىنىڭ پائالىيەتلىرى.....5
3. تىپىك ئىسلامى دۆلەت ئاساسى قانۇنى.....12
1. باپ نېگىزلىق پىرىنسىپلار.....14
2. باپ نېگىزلىق ھوقۇق ۋە ۋەزىپىلەر.....16
3. باپ كېڭەش كومىتېتى.....20
4. باپ دۆلەت رەئىسلىكى (ئىمامەت).....21
5. باپ سوت (قازىخانا).....25
6. باپ ئىنتىزام تەكشۈرۈش كومىتېتى.....26
7. باپ ئىقتىسادى تۈزۈم.....27
8. باپ ئۇرۇش (غازات) ۋە قۇراللىق ئارمىيە.....30
9. باپ ئالى ئاساسى قانۇن كومىتېتى.....31
10. باپ ئۆلىمالار كومىتېتى (مەجلىسى ئۆلەما).....32
11. باپ سايلام ھەيئىتى.....32
12. باپ مۇسۇلمانلارنىڭ بىرلىكى ۋە خەلقئارالىق مۇناسىۋەت.....34
13. باپ نەشرىيات ۋە ئاخبارات ئورگانلىرى.....35
14. باپ ئۆزلۈكسىز ۋە ۋاقىتلىق ھۆكۈملەر.....36

كسملەركى ئاللاھنىڭ نازىلە
قىلغىنى بويچە چۆكۈم
قىلمايىدىكەن ئەنە شۇلار
زالىملارنىڭ دەل ئۆزىمۇر (سۇرە
مائىدە 45. ئايەت)

تېپىك ئىسلامى دۆلەت ئاساسى قانۇنى ۋە نزامنامىسى

1. دەۋرىمىزدىكى ئىسلام دۆلىتى ئاساسى قانۇنى مۇتەخەسسسلەرنىڭ
بۇ ھەقتە ئېلىپ بارغان پائالىيەتلىرى

1951 - يىلى 21 - 24 يانۋار كۈنلىرى پاكىستاننىڭ كاراچى
شەھىرىدە ئۇستاز سەيپىد سۇلەيمان نەدۋى رىياسەتچىلىكىدىكى 31
ئەزادىن تەركىب تاپقان بىر قانۇن ھەيئىتى قۇرۇلغان بولۇپ، "ئىسلام
دۆلىتى ئاساسى قانۇنى" نى رەتلەپ چىققان، مەزكۇر ھەيئەت ئىچىدە
ئاتاقلىق مۇتەپەككۇر، ئالىم مەۋدۇدىمۇ بار ئىدى. بۇ قانۇن
دەۋرىمىزدىكى بارلىق ئىسلام ئەللىرىدە ئىجرا قىلىنىش ئۈچۈن رەتلەپ
چىقىلغان بولۇپ، شانلىق ئىسلام دىنىنىڭ ئىجتىمائىي جەمئىيەتتىكى

دۆلەت تۈزۈمى ۋە تۈپ ئاساسى قانۇندا پىرىنسىپال ئەھمىيەتكە ئىگە دەپ بېكىتىلگەن. مەزكۇر قانۇن-نەزنامە تۆۋەندىكىلەردىن ئىبارەت:

1 - مۇتلەق ھۆكۈم ئاللاھقا مەنسۇپ.

2 - قانۇن - سىياسەت، قۇرئان ۋە سۈننەتكە ئاساسلىنىدۇ، بۇ ئىككىسىگە زىت تۈزۈلمەيدۇ.

3 - دۆلەت، رايون، تىل ۋە ئىرق قاتارلىق بەشەرى پىرىنسىپلار (ئىنسانلار تەرىپىدىن تۈزۈلگەن پىرىنسىپلار - ت)نى ئەمەس، بەلكى ئىسلام دىنى ئېلىپ كەلگەن "ئىلاھىي تۈزۈمنى" نى ئاساس قىلىدۇ.

4 - قۇرئان ۋە ھەدىسنىڭ بۇيرۇق ۋە چەكلىمىلىرىنى ئىجرا قىلىش ھەمدە ياخشىلىققا ئۇندەپ، يامانلىقنىڭ ئالدىنى ئېلىش نېگىزلىق پىرىنسىپتۇر.

5 - ئىسلامىي قېرىنداشلىقنى بەرپا قىلىش دۆلەتنىڭ ئەڭ مۇھىم ۋەزىپىسى.

6 - دۆلەت ھېچقانداق سىنىپى ۋە دىنىي ئايرىمچىلىق قىلماستىن، ياردەمگە مۇھتاجلارغا ھېسداشلىق قىلىش لازىم.

7 - گىراژدانلار ئۈمۈم بىر تۇتاش ھالدا كىشىلىك ھوقۇق ۋە ئەركىنلىك ئىمتىيازىغا ئىگە بولۇپ، قانۇن ئالدىدا باپ - باراۋەر.

8 - ھېچكىم باشقا بىرسىنىڭ جىنايىتى قىلمىشى تۈپەيلى جاۋابكارلىققا تارتىلىپ جازالانمايدۇ.

9 - پۈتۈن مەزھەپ-دىن مەنسۇپلىرى ئۆزى توغرا بىلگەن بىرەر مەزھەپ-دىنغا ئېتىقاد قىلىش ئەركىنلىكىدىن بەھرىمەن بولىدۇ.

10 - غەيرى مۇسۇلمانلار دىن ۋە ئېتىقاد ئەركىنلىكىگە ئىگە، شەخسىي ئىشلىرىدا ئۆزلىرىنىڭ قائىدە - يۇسۇنلىرىنى ئىجرا قىلىشقا يول قويىلىدۇ.

11 - غەيرى مۇسۇلمانلار بىلەن تۈزگەن زىمىملىق كېلىشىمىگە دۆلەتنىڭ ئىزچىل رىئايە قىلىشى كېرەك. 7 - ماددىدىكى ھۆكۈملەردىن

- بۇلارمۇ بەھرىمەن بولىدۇ.
- 12 - دۆلەت رەئىسى ئەر ۋە شۇنداقلا باشقا شەرتلەرگە ئۇيغۇن بولۇشى لازىم.
- 13 - دۆلەتنى باشقۇرۇش ھوقۇقى دۆلەت رەئىسىگە مەنسۇپ، لېكىن بەزى ھوقۇقنى مەلۇم بىر شەخس ۋە كومىتېتقا ھاۋالە قىلىش ئەركىنلىكىگە ئىگە.
- 14 - دۆلەت رەئىسىنىڭ دۆلەتنى كېڭەش ۋە مەسلىھەت پىرىنسىپىغا ئۇيغۇن شەكىلدە باشقۇرۇشى تەلەپ قىلىنىدۇ.
- 15 - دۆلەت رەئىسى تۈپ ئاساسىي قانۇننى دەپسەندە قىلالمايدۇ ۋە مۇستەبىت سىياسەت يۈرگۈزۈشكە قەتئىي يول قويۇلمايدۇ.
- 16 - دۆلەت رەئىسىنى سايلاشقا سالاھىيىتى بارلار ئۇنى ئېلىپ تاشلاش ھوقۇقىغىمۇ ئىگە.
- 17 - دۆلەت رەئىسى قانۇن ئالدىدا پۇقرالار بىلەن ئوخشاش ئورۇندا بولۇپ، قانۇن - ئىنتىزامنىڭ سىرتىغا چىقالمايدۇ.
- 18 - دۆلەت ئەربابلىرىدىن ئاددىي پۇقرالارغىچە بىردەك قانۇن ئالدىدا باپ-باراۋەر بولۇپ، ئۇنى پەقەت سوت مەھكىمىسى ئىجرا قىلىدۇ.
- 19 - قانۇن - تۈزۈم مۇستەقىل كۈچكە ئىگە.
- 20 - دۆلەت ئىنتىزامىغا زىت بۇزۇقچىلىق، قالايمىقانچىلىقنى تەشۋىق قىلىدىغان، دىننى ھاقارەتلەيدىغان نەشىرىيات ۋە ئاخباراتلارغا قەتئىي رۇخسەت قىلىنمايدۇ.
- 21 - ھەر قايسى ۋىلايەت ۋە رايونلار دۆلەتنىڭ ئىدارە تەشكىلاتلىرى بولۇپ، قەبىلە، تىل ۋە ئىرقنى ئاساس قىلغان (بۆلگۈنچى) تەشكىلاتلارغا يول قويۇلمايدۇ.
- 22 - تۈپ ئاساسىي قانۇننىڭ ھېچ بىر ماددىسىغا قۇرئان ۋە ھەدىسكە زىت مەزمۇندا تەبىر بېرىلمەيدۇ .

2. «ئىسلام ھەيئىتى» نىڭ پائالىيەتلىرى

1982 - يىلى 22 - نويابىر (ھىجرى 1402 - يىلى زۇلھەجىنىڭ 5 - كۈنى) پارىژدا خەلقئارالىق بىر يېغىن ئۆتكۈزۈلگەن بولۇپ، بۇ يېغىندا ئىسلام دۇنياسىنىڭ نۆۋەتتە دۇچ كېلىۋاتقان سىياسىي، ئىقتىسادىي، ئىدارىي ۋە قانۇن - تۈزۈم مەسىلىلىرىدىكى قىيىن نۇقتىلارنى تەھلىل قىلىش مەقسىتىدە كۆپلىگەن مۇسۇلمان مۇتەپەككۈر، دۆلەت ئەربابلىرى، يازغۇچى ۋە مۇتەخەسسسلەردىن تەركىب تاپقان ئىسلام ھەيئىتى قۇرۇلغان.

بۇ تەشكىلات ئىسلامىي مەسىلىلەر ھەققىدە جىددى خىزمەتلەرنى ئېلىپ بېرىپ، ئىلمىي ساھەدە بار كۈچى بىلەن تەتقىقات ئېلىپ بارماقتا. نەشىر قىلدۇرۇپ تارقاتقان ئەسەرلىرى ئىچىدە "ئالەمشۇمۇل ئىسلام باياناتى"، "ئىسلامنىڭ ئالەمشۇمۇل كىشىلىك ھوقۇق باياناتى" ۋە "تېپىك ئىسلام دۆلىتى ئاساسىي قانۇنى" قاتارلىق ئۈلگىلىك، قىممەتلىك كىتابلىرى بار. بۇ تەشكىلاتنىڭ ئاساسلىق نىشانى قىسقىچە تۆۋەندىكىلەردىن ئىبارەت.

1 - قۇرئان ۋە سۈننەتكە ئاساسلانغان ئىسلامىي مۇھىتنى بەرپا قىلىش يولىدا بار كۈچىنى سەپەرۋەر قىلىش.

2 - ئىسلام دىنى ئوتتۇرىغا قويغان كىشىلىك ھوقۇقنى ئەتراپلىق رەۋىشتە قوغداش ۋە راۋاجلاندۇرۇش.

3 - پۈتكۈل ئىسلام دۇنياسىنىڭ بىرلىك - ئىتتىپاقلىقىنى تۇرغۇزۇش ئۈچۈن تىرىشىش.

4 - ئاسارەت ۋە ئىشغال ئاستىدا بېسىمغا ئۇچراۋاتقان بارلىق ئىسلام ئەللىرىنى زۇلۇمدىن قۇتۇلدۇرۇش ئۈچۈن جىددى تۈردە كۈرەش قىلىش ۋە ھەرخىل خىزمەتلەرنى ئىشلەش.

5 - مۇسۇلمانلارنى ھەر ساھەدە توغرا مەلۇماتقا ئىگە قىلىپ، ئىسلام

دنى توغرىسىدا ئەڭ توغرا ۋە ساپ ئىدىيىۋىي كۆز قاراشقا ئىگە قىلىش ھەمدە ئەجنەبىلەرگە - غەيرى مۇسۇلمانلارغا ئىسلامىيەتنى يەتكۈزۈش. ئەمدى «ئىسلام ھەيئىتى» نىڭ باش كاتىبى سالم ئەزىزىنىڭ مۇناسىۋەتلىك باياناتلىرىنى قىسقىچە قىلىپ دىققىتىڭلارغا سۈنمەن. «بۈگۈن ئىسلام دۇنياسىدا يېڭىدىن شەكىللىنىش دولقۇنى قوزغالمىقتا، بۇنىڭ نېگىزلىق سەۋەبى ئىسلام ئەللىرىدە يۈگۈزۈلۈۋاتقان سىياسىي قانۇن ۋە ئىجتىمائىي مۇھىتنىڭ مۇسۇلمانلار چىن يۈرەكتىن سۆيىدىغان ئىسلام دىنىغا دېگۈدەك ماس ئەمەس ھەتتا تەلتۈكۈس ئۇيغۇن ئەمەسلىكىدىن ئىبارەت. بۇ دولقۇن بولسا ئىسلامىيەتنىڭ گۈللەنگەن كەلگۈسى ئۈچۈن بىر بىشارەتتۇر. دۈرۈمىزدىكى ئىسلامىي ئۇيغىنىشنىڭ ئەڭ مۇھىم ئالاھىدىلىكى بولسا مۇسۇلمانلارنىڭ ئىسلامىيەتنىڭ ھەر ئەسىر ۋە ھەر ئەل - رايونغا ماس كېلىدىغان ئالەمشۇمۇل بىر دىن ئىكەنلىكىگە چىن قەلبىدىن ئىشىنىشى ۋە بۇ غايە ئۈچۈن ھەر ساھەدە تەتقىقات ئېلىپ بېرىشى، ھازىر ئىسلام دۇنياسىدا يولغا قويۇلۋاتقان ئىجتىمائىي ۋە سىياسىي تۈزۈملەر پۈتۈنلەي ئەجنەبىي - تاشقى مەدەنىيەتنىڭ مىراسى سۈپىتىدە رولىنى جارى قىلدۇرماقتا.

قۇرئان كەرىم پەقەتلا ئىنسانلارغا بەزىبىر ئەخلاقى قائىدە - يۇسۇنلارنى يەتكۈزۈدىغان كىتاب بولۇپلا قالماستىن، بەلكى ئاساسىي قانۇن، دۆلەت تۈزۈمى، جىنايى ئىشلار قانۇنى، ھەق تەلەپ داۋا قانۇنى ۋە باشقا ھۆكۈملەرنىمۇ ئۆز ئىچىگە ئالماقتا. بۇ ھۆكۈملەرنى ئىجرا قىلغۇچى ئىسلام دۆلىتى، ئەلۋەتتە. مۇسۇلمانلارنىڭ ئەجنەبىلەر ئاسارىتىدە ياشىغانلىرى قۇرئان كەرىمنىڭ مەزكۇر ھۆكۈملىرىنى ئىجرا قىلالماسلىقتا ئۆزۈرلۈك ھېسابلىنىشىمۇ لېكىن سىياسىي مۇستەقىللىقنى قولغان كەلتۈرگەندىن كېيىن بۇ ئەھۋالغا خاتىمە بەرمەسلىكى تولىمۇ خاتادۇر.

ئىسلامىيەت ئىجتىمائىي تۈزۈمىنى بەرپا قىلىش ئۈچۈن ئىسلام دۆلىتىنى قۇرۇشنى تەلەپ قىلىدۇ. بۇ تۈزۈمدە قۇرئان كەرىمنىڭ ئەھكاملىرى ئاساسىي ئورۇننى تەشكىل قىلغان بولىدۇ. شۇنىڭدەك دۆلەت ئىجرا قىلىدىغان بۇيرۇق ۋە چەكلىمىلەرنى مۇقەررەلەشتۈرگەن بولۇپ، بۇ يول بىلەن دۆلەتنىڭ ئىسلامىيلىقىنى ئەمەلىيلەشتۈرگەن بولىدۇ. ئىسلام دۆلىتى قۇرئان ۋە سۈننەتنىڭ پىرىنسىپلىرىغا ئاساسلانغان بولۇپ، ئاللاھنىڭ ئىلاھى تۈزۈمىدىن مەنئى كۈچ ئالغان بىر دۆلەتتۇر.

ئىسلام ھەيئىتى پۈتكۈل ئىسلام دۇنياسىدىكى دىنىي ئۆيىغىنىشىنى پۈتۈن كۈچى بىلەن قوللاپ - قۇۋەتلىمەكتە ۋە نۆۋەتتە دۇچ كېلىۋاتقان نوقتىلاردا ئىسلام دىنىنى چۈشەندۈرگەن باياناتلارنى ئېلان قىلىپ تارقىتىش ئارقىلىق ئىمكانىيەتنىڭ يېتىشىچە غەيرەت قىلماقتا. بۇ باياناتلار دەۋرىمىزدىكى مۇسۇلمان ئەللىرىنىڭ مەسىلىلىرىنى ھەل قىلىشنى چىقىش نوقتىسى قىلىدۇ. بۇ مەقسەتتە قۇرۇلغان كۈندىن ئېتىبارەن بۈگۈنگىچە ئىككى مۇھىم باياناتنى ئېلان قىلىپ تارقاتتى. بىرىنچىسى 1980 - يىلى لوندوندا نەشىر قىلىنغان "ئالەمشۇمۇل ئىسلام باياناتى"، ئىككىنچىسى بولسا 1981 - يىلى نەشىر قىلىنغان "ئىسلام ئالەمشۇمۇل كىشىلىك ھوقۇق باياناتى". ئاللاھقا شۈكۈركى بۈگۈن بىز ئۈچىنچى باياناتنى نەشىر قىلماقتىمىز. ئۇ بولسىمۇ "تىپىك ئىسلام دۆلىتى ئاساسىي قانۇنى".

نەشىر قىلىنغان "تىپىك ئىسلام دۆلىتى ئاساسىي قانۇنى" ئىسلام دىنىنىڭ ئاساسىي قانۇنى نىزامى بېكىتكەن ھۆكۈملىرىنىڭ نېگىزلىك مەزمۇنىنى ئابىستىراكت شەكىلدە ئۆز ئىچىگە ئالماقتا. كونكرېت ۋە تەپسىلىي نوقتىلار ئىجتىھادى قاراشلارغا ھاۋالە قىلىندى. تىپىك ئىسلام دۆلىتى ئاساسىي قانۇنىنىڭ نېگىزلىك ئاساسىنى تەشكىل قىلغان نىشان - مەقسەتنى مۇنداق يېغىنچاقلاشقا بولىدۇ.

1 - ئاللاھنىڭ مۇتلەق ھاكىمىيىتىنى تەكىتلەش بولۇپ، بۇ پەقەت

ئىسلام تەلىماتىنىڭ ئاساسىي پرىنسىپى سۈپىتىدە قوبۇل قىلىنىشى ئارقىلىق رىئاللىقتا ئايلىنىدۇ، يەنى دۆلەتنىڭ ئاساسىي قانۇنى ئىسلام دىنىغا ماس تۈزۈم بولۇشى كېرەك.

2 - ئىنساننى قەدىرلەش ۋە ئۇنىڭ يەر يۈزىدە ئاللاھنىڭ خەلىپىسى ئىكەنلىكىنى قوبۇل قىلىش، ئەمىلىيەتتە ئاللاھ ئىنسانغا ئاسمان - زېمىن ۋە تاغلارنىڭ ئۆز ئۈستىگە ئېلىشىدىن ئەيمەنگەن بىر ئامانەتنى تاپشۇردى ۋە ئۇنى شەرەپكە ئىگە قىلىپ ئۆزىگە خەلىپە بولالايدىغان بىر شەكىلدە ياراتتى. "شەك - شۈبھىسىزكى، بىز ئادەم بالىلىرىنى ھۆرمەتلىك قىلدۇق، ئۇلارنى قۇرۇلۇقتا (ئۇلاغلارغا) مىندۈردۇق، دېڭىزدا (كىمىلەرگە چىقاردۇق) ئۇلارنى شىرىن يېمەكلىكلەر بىلەن رىزىقلاندۇردۇق، ئۇلارنى مەخلۇقاتلىرىمىزنىڭ كۆپىدىن ئۈستۈن قىلدۇق". (يەنى ئىسرائىل سۈرىسى، 70 - ئايەت).

3 - ئىنسانلار ئارىسىدا باراۋەرلىككە رىئايە قىلىش، ئاللاھقا قۇلۇق قىلىش ۋە تەقۋالىق ئۈستۈنلىكىدىن باشقا كىشىلەر ئارىسىدا ئۈستۈنلۈك ئامىلى دەپ قارالغان ھەر قانداق نەرسىنىڭ ئىزىنى يوقىتىپ، ئىرقچىلىق، يۇرتۋازلىق ۋە قەبىلىۋازلىقنىڭ ئۆزى تۈگۈل سايىسىغىمۇ ئەسلا رۇخسەت قىلماسلىق.

"ئى ئىنسانلار، سىلەرنى بىز ھەقىقەتەن بىر ئەر بىر ئايالدىن (ئادەم بىلەن ھاۋۋادىن ئىبارەت) بىر ئاتا بىر ئانىدىن ياراتتۇق، ئۆز ئارا تۇنۇشىشىڭلار ئۈچۈن سىلەرنى نۇرغۇن مىللەت ۋە ئۇرۇق قىلدۇق. ھەقىقەتەن ئەڭ تەقۋادار بولغانلىرىڭلار ئاللاھنىڭ دەرگاھىدا ئەڭ ھۆرمەتلىك ھېسابلىنىسىلەر (يەنى كىشىلەرنىڭ بىر - بىرىدىن ئارتۇق بولۇشى نەسەب بىلەن ئەمەس، تەقۋادارلىق بىلەن بولىدۇ) ئاللاھ ھەقىقەتەن ھەممىنى بىلگۈچىدۇر، ھەممىدىن خەۋەرداردۇر". (ھۇجرات سۈرىسى، 13 - ئايەت)

4 - كىشىلىك ھوقۇقنىڭ مەنبەسىنى پادىشاھلىقنىڭ ئىرادىسى بويىچە

ئەمەس، بەلكى ئاللاھنىڭ تەلىۋىگە مۇناسىپ، مۇستەھكەم ئاساسقا ئىگە قىلىش كېرەك. مەنبىئى ئىلاھىي بولغاچقا چىقىلىش، ئەمەلدىن قالدۇرۇلۇش ھەرىكەتلىرى يۈز بەرمەي، ھېچ بىر كۈچ تەرىپىدىن خىلاپلىق قىلىنىپ دەپسەندە قىلىنماسلىغى لازىم. كىشىلىك ھوقۇقتا خىلاپلىق قىلىش ئاللاھقا قارشى گۇناھ ئىشلەش دەپ ھېسابلىنىدۇ.

5 - ئىنسانلارنىڭ ئوتتۇرىسىدىكى ئۆز ئارا مۇناسىۋەتلەردە "ئادالەت ۋە بىر - بىرىگە كۆيۈنۈش" تۇيغۇسىنى تۇرغۇزۇش لازىم. ئادالەت ھەق - ھوقۇقنى مۇداپىئە قىلسا بىر - بىرىگە كۆيۈنۈش، شەپقەت دەرۋازىلىرىنى ئاچىدۇ، ئادالەت ۋە شەپقەت مەۋجۇد بولغان يەردە ئىنسانلار خاتىرجەم ۋە شاد - خۇراملىق ئىچىدە ياشايدۇ.

6 - قۇرئاننىڭ تەۋسىيەسى ۋە رەسۇلۇللاھنىڭ ئەمەلىيىتىگە ئۇيغۇنلىشىپ "كېڭەش" ئاساسىنى ئىجتىمائىي تۇرمۇشنىڭ تۈپ پىرىنسىپى ۋە ئىدارى تۈزۈمىنىڭ ئۈمۈرتقا سوغىكى قىلىش كېرەك. ئەنە شۇندىلا بىرلا كىشى ياكى مەلۇم شەخسلەرنىڭ ئەبەدىي ھاكىمىيەت بېشىغا چىقىتىۋېلىشنىڭ ئالدى ئېلىنىدۇ.

7 - ئىمان قېرىنداشلىقى، ئىنسان قېرىنداشلىقىنىڭ ھۆلىنى تەشكىل قىلغانلىقىنى تۇنۇپ يېتىش.

يۇقىرىقى پىرىنسىپلار ئاساسىدا تۈزۈلگەن "تىپىك ئىسلام دۆلىتى ئاساسىي قانۇنى" ئۇزۇن ۋاقىتلىق تىرىشچانلىق ۋە ئىزدىنىش نەتىجىسىدە بارلىققا كەلدى. بۇ قانۇننى تۈزۈشتە كۆپلىگەن ئالىملار، مۇتەپەككۇرلار، دۆلەت ئەربابلىرى ۋە شۇنىڭدەك ئىسلام مۇجتەھىتلىرىنىڭ زور تۆھپىلىرى بار. بۇ مۇناسىۋەت بىلەن ئۇلارنىڭ ھەممىسىگە چوڭقۇر رەھمەت ئېيتىمىز، ئۇلۇغ ئاللاھتىن بۇ خەيىرلىك خىزمەتلەرنى مۇۋەپپەقىيەتكە ئېرىشتۈرۈشنى تىلەيمىز.

بىزنى بۇنداق بىر ياخشى ئىشتا رول ئېلىشقا مۇبەسسەر قىلغان ئاللاھقا ھەمدۇ سانا ئېيتىمىز. ئۇنىڭ ھىدايەت ۋە ياردىمى بولمىغان بولسا، بىز

بۇ مۇۋەپپىقىيەتكە ئېرىشەلمىگە بۇلاتتۇق. ئۇ بىزگە كۇپايە، نېمە دېگەن ياخشى ۋەكىل ھە...

ھىجرىيە 1404 - يىلى رەبىئۇلئەۋۋەلنىڭ 6 - كۈنى

مىلادى 1983 - يىلى 10 - نويابىر

باش كاتىب سالىم ئەزىزىم - ئىسلام ئابات

ئىلاۋە: يۇقىرىدا ئىسلام ھەيئىتى باش كاتىبى سالىم ئەزىزىمنىڭ "تېپىك ئىسلام ئاساسى قانۇنى" توغرىسىدىكى پىكىرىنى ئۆز ئەينى نەقىل قىلدۇق. ئەمدى بىرىنچى قىلىپ قۇرئاندىكى مۇناسىۋەتلىك بەزى ئايەتلەرنى ئەسلى تېكىستى بىلەن بىرگە بايان قىلىپ، ئاندىن "تېپىك ئىسلام دۆلىتى ئاساسى قانۇنى" نىڭ مۇقەددىمىسىنى ۋە 87 ماددىدىن تەركىب تاپقان تېكىستىنى سۆزۈمۇ سۆز ئۇيغۇرچىلاشتۇرۇپ دىققىتىڭلارغا سۈنمەن.

بىسىللاھىررەھمانىراھىم

"(ئى مۇھەممەد)، سېنى كىشىلەر ئارىسىدا ئاللاھنىڭ كۆرسەتكىنى بويىچە ھۆكۈم قىلسۇن دەپ ساڭا ھەقىقەتەن ھەق كىتابنى نازىل قىلدۇق، خائىنلارنىڭ تەرىپىنى ئالمىغىن" (نسا سۈرىسى 105 - ئايەت).

"ئۇلار جاھىلىيەت دەۋرىنىڭ ھۆكۈمىنى تەلەپ قىلامدۇ؟ (ئاللاھقا) چىن ئىشىنىدىغان قەۋمنىڭ نەزىرىدە ھۆكۈمدە ئاللاھتىنمۇ ئادىل كىم بار؟" (مائىدە سۈرىسى 50 - ئايەت).

"(ئى مۇھەممەد) پەرۋەردىگارىڭ بىلەن قەسەمكى، ئۇلار (يەنى

مۇناپىقلار) ئۆز ئارىسىدىكى دە تالاشقا سېنى ھۆكۈم چىقىرىشقا تەكلىپ قىلىمغۇچە، ئاندىن سېنىڭ چىقارغان ھۆكىمىڭگە ئۇلارنىڭ دىللىرىدىكى قىلچە غۇم بولسىمۇ يۇقالمىغۇچە ۋە ئۇلار پۈتۈنلەي بويسۇنمىغۇچە ئىمان ئېيتقان بولمايدۇ“ (نسا سۇرىسى 65 - ئايەت.)
”پەيغەمبەر) مۆمىنلەرنىڭ ئارىسىدا ھۆكۈم چىقىرىش ئۈچۈن ئۇلار ئاللاھقا ۋە ئۇنىڭ پەيغەمبىرىگە چاقىرىلغان چاغدا ئۇلار ”ئاڭلىدۇق ۋە ئىتائەت قىلدۇق“ دېيىشلىرى كېرەك، مانا شۇنداق كىشىلەر مەقسەتكە ئېرىشكۈچىلەردۇر“ (نۇر سۇرىسى 52 - ئايەت.)

3 - تىپىك ئىسلامى دۆلەت ئاساسى قانۇنى

بىسىمىللاھىررەھمانىراھىم

كىرىش سۆز

ئىسلام دىنى — ئاللاھنىڭ پۈتۈن ئىنسانىيەتكە ئەۋەتكەن ۋە تاللىغان دىنى بولۇپ، ئۇ تارىختىن بۇيان ساماۋى ۋە ھىيلىلەر تەرىپىدىن بىردەك تەكىتلىنىپ كېلىنگەن. بارلىق پەيغەمبەرلەر بىرلا دىننىڭ ئاساسى پىرىنسىپلىرىنى يەتكۈزۈش ئۈچۈن ئەۋەتىلگەن ئىدى. ھەر قەۋمنىڭ بىر يېتەكچىسى ۋە ھەر دىن ئىگىسى بولغان خەلقنىڭ ئۆزگىچە ھايات تۈزۈمى باردۇر. بۇ ئەھۋال ئاللاھ تەئالا مۇھەممەد ئەلەيھىسسالامنى

ئەۋەتىپ قۇرئاننى نازىل قىلغانغا قەدەر، مۇشۇنداق داۋاملاشقان. ئۇنىڭ پەيغەمبەرلىكى بارلىق پەيغەمبەرلىكنىڭ ئاخىرقىسى بولغىنىدەك، ئۆزىمۇ پۈتكۈل پەيغەمبەرلەرنىڭ ئەڭ ئاخىرقىسى بولدى.

مۇھەممەد ئەلەيھىسسالامنىڭ ئالەمشۇمۇل ۋە مەڭگۈلۈك پەيغەمبەرلىكى پۈتكۈل ئىنسانىيەت ئۈچۈن بىر چاقىرىق بولۇپ، ھەر دەۋر ۋە ھەر رايونغا مۇناسىپلىقتەك ئالاھىدىلىكى بىلەن بىرگە ئەگەشكۈچىلىرىگە دىن - دۇنيا ئىشلىرىدا ھېچقانداق ئېغىر ۋەزىپە يۈكلەنمىگەنلىكى بۇ چاقىرىقنىڭ يۇقىرى ئالاھىدىلىكىگە ئىكەنلىكىنىڭ بىر مىسالى.

ئىسلامنىڭ ھىدايىتى ھاياتنىڭ پۈتكۈل ساھەسى بىلەن زىچ مۇناسىۋەتكە ئىگە. ئىسلام دىنى ماددى ۋە مەنىۋى ھەر تەرەپتىن كامالەتكە يەتكەن شەخس ۋە كۈللىكتىن مەنپەئەتتىن تەڭپۇڭلاشتۇرىدۇ ۋە شۇنىڭدەك بارچە ئىنسانلارنى "تەقۋادارلىق/ئاللاھقا ئاخلىق بولۇش ۋە پەزىلەت" نى ھېسابقا ئالمىغاندا باپ - باراۋەر دەپ قارايدۇ. بۇ دىن كىشىلىك ھوقۇق پىرىنسىپىنى بېكىتىپ مۇداپىئە قىلىپ كەلگەن بولۇپ، ئىنسانغا مەنسۇپ ئىززەت - ھۆرمەتنى ئالاھىدە قوغدايدۇ. شەخسنىڭ ئەركىنلىكىنى تولۇق بەرگىنىدەك، جەمئىيەتنىڭ خاتىرجەملىكى ۋە تۈزۈمىنىمۇ چەتكە قاقمايدۇ، ھەمدە ئەسەرلەردىن بۇيان ئىنسانىيەتنى ئادالەت ۋە تىنچلىققا ئاساسلانغان ئىنسانىي قېرىنداشلىققا چاقىرماقتا.

ئىسلام دىنى پىرىنسىپلىرىغا ئۇيغۇن شەكىلدىكى بۇنداق بىر تۈزۈمنىڭ شەكىللىنىشى ۋە بەرپا قىلىنىشى ئىسلام دۆلىتى قانۇنىنىڭ تولۇق ئىجرا قىلىنىشى تەقەززا قىلىدۇ. ئۇنداقتا ئىسلام دىنى بۇ تۈزۈمنىڭ تۈپ ئاساسى ھۇلى بولۇپ، كىشى بۇ ئارقىلىق ھەم ئۆزىنى ھەمدە خەلقىنى، شۇنداقلا پۈتكۈل ئىنسانىيەتنى يېڭى باشتىن ئۇنىڭغا ئۇيغۇن ھالدا تەرتىپكە سالىدۇ ۋە سېلىشى كېرەك.

بىز مۇسۇلمانلار يۇقىرىقى مەزمۇنلارغا چىن قەلبىمىزدىن باش ئېگىپ، ئىجتىمائىي تۈزۈمىمىزنى ئىسلام دىنىغا ئۇيغۇنلاشتۇرۇش ۋە تۆۋەندىكى پىرىنسىپلارنى شۇئارىمىزغا ئايلاندۇرۇشنى قارار قىلدۇق ۋە ماقۇللىدۇق.

- 1 - پەقەتلا ئاللاھقا قۇللۇق قىلىش.
 - 2 - مەسئۇلىيەت بىلەن بىرلىكتە شەرىئى ئەركىنلىك.²
 - 3 - شەپقەتتىن ئايرىلمايدىغان ئادالەت.
 - 4 - قېرىنداشلىق روھى بىلەن مۇجەسسەملەشكەن باراۋەرلىك.
 - 5 - كۆپلۈك ئاساسىدىكى بىرلىك.
 - 6 - كېڭەش، دۆلەت ۋە ئىجتىمائىي ھاياتىمىزنىڭ ئاساسىي.
- ئىسلامىيەت چۈشەنچىسىدىكى مەزكۇر پىرىنسىپلار ئاللاھ تەئالا تەلەپ قىلغان ۋە سۆيگەن بىر مۇھىتنى قۇرۇشنىڭ بىردىنبىر كاپالىتى. بىز مۇسۇلمانلار بۇ ئاساسىي قانۇنغا بولغان ھەم پىكىرلىكىمىزنى پارلامېنت ياكى يوللۇق ئورگان ۋاستىسى بىلەن ئېلان قىلىمىز. بۇ قانۇننىڭ رولىنى جارى قىلدۇرۇش ۋە ھۆكۈملەرگە بويسۇنۇش ھەققىدە ئاللاھقا ۋەدە بېرىمىز، ئاللاھ تەئالا سۆزىمىزنىڭ شاھىدى.

1 - باب نېگىزلىق پىرىنسىپلار

- 1 - ماددا: تۆۋەندىكى نوقتىلارنى ئۆز ئىچىگە ئالىدۇ:
 - 1 - ھۆكۈمرانلىق تامامەن ئاللاھقا مەنسۇپ، ھۆكۈم يۈرگۈزىدىغان قانۇن ئىسلام دۆلىتى قانۇنى.
 - 2 - قۇرئان ۋە ھەدىس ئارقىلىق تەرىپلەنگەن ئىسلام دۆلىتى قانۇنى تۈزۈم لايىھەسىنىڭ مەنبەسى ۋە ھۆكۈمرانلىقنىڭ تۈپ ئاساسىي ھېسابلىنىدۇ.

² شەرىئى ئەركىنلىك دېگەندە كىشىلەر ئىبادەتكە مەجبۇرلىماسلىق ھەم شۇنداقلا توسقۇنلۇقمۇ قىلماسلىق كۆزدە تۇتۇلىشى.

3 - دۆلەت ئەڭ مۇھىم ئامانەت ۋە مەسئۇلىيەتتۇركى، خەلق ئاممىسى ئۇنى شەرىئەت ئەھكاملىرىغا ئۇيغۇن رەۋىشتە بىۋاسىتە باشقۇرىدۇ .

2 - ماددا: ھەر بىر ئىسلام دۆلىتى ئىسلام دۇنياسىنىڭ بىر پارچىسى، شۇنىڭدەك ئۇ يەردە ياشىغان مۇسۇلمانلار ئىسلام ئۈمىتىنىڭ بىر بۆلىكىدۇر .

3 - ماددا: ئىسلام دۆلىتى ۋە كوللېكتىۋى تۆۋەندىكى ئالاھىدىلىكلەرنى ئۆزىدە مۇجەسسەملەشتۈرىدۇ.

1 - شەرىئەت ئەھكاملىرىغا بويسۇنۇش، ئۇنى كۈندىلىك تۇرمۇشنىڭ ھەر قايسى ساھەسىدە ئىجرا قىلىش.

2 - كېڭەش پىرىنسىپىنى چىڭ تۇتۇش ۋە ھاكىمىيەتنىڭ تۈپ ئاساسى دەپ قاراش، كائىناتتىكى پۈتكۈل قۇدرەت ۋە مال - مۈلۈكنىڭ ئاللاھقا مەنسۇپ ئىكەنلىكىگە ۋە ئۇنىڭ ئىچىدىكى ھەممە نەرسىنى ئىنسانلار مەنپەئىتى ئۈچۈن ياراتقانلىقىغا ھەمدە ئۇنىڭغا ھېچكىمنىڭ قارشى چىقىش ھوقۇقىنىڭ يوقلىقىغا چىن قەلبىدىن ئىشىنىش، ئەنە شۇ چاغدىلا ھەر ئىنساننىڭ كائىنات ئالىمىدە ئۆزىگە ئاتا قىلىنغان تېگىشلىك ئىلاھىي نېسىۋىسى بارلىقى تەبىئى رەۋىشتە قانۇن بىلەن كاپالەتكە ئىگە بولىدۇ.

3 - كوللېكتىپ ۋە شەخسلەرگە ئائىت ئىمتىياز، بايلىقلار ئاللاھنىڭ ئامانىتى ئىكەنلىكىنى قوبۇل قىلىش، ئۆزلىرىنى بولسا ئاللاھقا ۋاكالىتەن ئۇنى ئىشلەتكۈچى، ئاسرىغۇچىسى دەپ بىلىپ، ئۇنىڭ ئىرادىسىگە مۇناسىپ ھالدا ئىستىمال قىلىشقا بېكىتىلگەن خىزمەتچىلەرگە ئوخشاش ئىش ئىكەنلىكىگە قايىل بولۇش.

4 - ياراتقۇچى ئاللاھ بېكىتكەن شەكىلدە كىشىلىك ھوقۇقنى ماقۇل كۆرۈپ، يەر يۈزىنىڭ قايسى بىر يېرىدە بولمىسۇن زۇلۇمغا ئۇچرىغانلارغا، ئىكسىپىلاتاتسىيە قىلىنغانلارغا ھېسداشلىق قىلىش.

5 - دۆلەتنىڭ زورلىشى بىلەن ئەمەس، بەلكى ئۆز قىزغىنلىقى بىلەن

ئىش ئېلىپ بېرىشنى ھايات پەلسەپىسى قىلىپ مېڭىش، شەخسلەرنىڭ ئىسلامىي روھىنى تەرەققى قىلدۇرۇپ، كولىكتىپ ئىچىدە ئىسلام تەلىماتى ئاساسىدىكى ئىلغار گەۋدە تەشكىل قىلىش، باشقىچە قىلىپ ئېيتقاندا مائارىپ، مەدەنىيەت، تەشۋىقات قاتارلىق ساھەلەردە بارغانسېرى گۈللەنگەن بىر ئىسلامىي ئاساسنى بارلىققا كەلتۈرۈش.

6 - پۈتكۈل ئىنسانىيەت ئۈچۈن يۇقىرى سەۋىيەدىكى تۇرمۇش يوللىرىنى ئېچىش، كۈچ ۋە قابىلىيەتنى بارلارغا ئىشلەش پۇرسىتى تۇغدۇرۇش بىلەن بىرگە مېيىپ، ساقايىماس كېسەل ۋە ياشىنىپ قېلىشتەك ئىشلەش ئىقتىدارىدىن مەھرۇم كىشىلەرگە پاراۋانلىق ۋە ئىجتىمائىي ياردەم ئىمكانىيىتىنى سۇنۇش.

7 - سەھىيە، مائارىپ، مەدەنىيەت ئىشلىرى ۋە ئىجتىمائىي خىزمەتلەرگە كاپالەتلىك قىلىش.

8 - ئىسلام مىللىتىنىڭ بىرلىكىنى ئاساسىي ئۆيىكتىپ قىلىپ، بۇنىڭغا كېرەكلىك بولغان ھەرقانداق پىداكارلىقلارنى كۆرسىتىش.

9 - ئىسلام دىنىغا چاقىرىش ۋە تەبلىغ خىزمىتىنى ئاكتىپ قانات يايدۇرۇش.

2. باپ نېگىزلىق ھوقۇق ۋە ۋەزىپىلەر

4 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - بارچە ئىنسانلارنىڭ ھاياتى، مال - مۈلكى ۋە ئىپپەت - نۇمۇسى، يۈز - ئابرويى ھۆرمەتكە تېگىشلىك بولۇپ، دەپسەندە قىلىنىشقا يول قۇيۇلمايدۇ. چېتىلىشتا بولمايدۇ، پەقەت ئىسلام قانۇنى ئورناتقان مەلۇم جازا بۇنىڭدىن مۇستەسنا.

2 - بىراۋنىڭ مېلى ۋە قېنى دەپسەندە قىلىنمايدۇ، ئادەم ئۆلتۈرۈش، بولاك - تالاك قىلىشتا رۇخسەت يوق ھەمدە ئۆلۈكلەرنىڭ ھوقۇقىمۇ

مۇداپىئە قىلىندۇ.

5 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - ھېچكىمگە ماددى ۋە مەنئى قىيىن قىستاق قىلىنمايدۇ. كىشىلەرنى ئائىلە ئەزالىرىدىن بىرىگە ياكى باشقا يېقىنىغا ئازار - كۈلپەت ۋە ياكى ھاقارەت قىلىش بىلەن تەھدىد سېلىنمايدۇ. شۇنداقلا جىنايەتنى ئېتىراپ قىلدۇرۇش ياكى ئۆزى ياكى باشقىلارغا زىيانلىق بولغان بىر ئىش، سۆز - ھەرىكەتنى ئېلىپ بېرىش ئۈچۈن مەجبۇرلانمايدۇ.

2 - قىيناش جىنايەتتۇر (قىيناش ئارقىلىق جازالانمايدۇ).

6 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - بىراۋنىڭ شەخسى ھاياتىنى ھۆرمەتلەشكە تېگىشلىك بولۇپ، چېقىلىشقا بولمايدۇ.

2 - ئولتۇراقلىشىش، ئۇچۇر - ئالاقە قىلىش ۋە سۆزلىشىش ئەركىنلىكىنىڭ مەخپىيەتلىكى ۋە چېقىلىشقا بولمايدىغانلىقى ئاساسىي پىرىنسىپتۇر. بۇنى پەقەت قانۇنلۇق سوت مەھكىمىسىنىڭ قارارى بويىچە ئەمەلدىن قالدۇرۇشقا بولىدۇ.

7 - ماددا: ھەر بىر ئىنسان دۆلەتنىڭ تۇرمۇش سەۋىيىسى ئۆلچىمىدە يەپ - ئىچىش، كىيىم - كىچەك كىيىش، تەلىم - تەربىيە ئېلىش ۋە ساقلىقنى ساقلاش ھوقۇقىغا ئىگە.

8 - ماددا: ئەركىن پىكىر قىلىش، خالىغان دىنغا ئېتىقاد قىلىش ھۆررىيەتكە دۆلەت كاپالەتلىك قىلىدۇ. بۇلارنى تارقىتىپ، تەشۋىق قىلىش ئەركىنلىكى شەرىئەت ئەھكاملىرى يولغا قويغان دائىرە ئىچىدە رۇخسەت قىلىندۇ.

9 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - ھەممە ئىنسانلار قانۇن ئالدىدا باب - باراۋەر، شۇنداقلا قانۇن ئارقىلىق ئوخشاشلا قوغدىلىدۇ.

2 - ھەر بىر ئىنسان تۇرمۇشنىڭ ھەر ساھەسىدە ئىمكانىيەت ۋە پۇرسەتتىن باشقىلارغا ئوخشاش پايدىلىنىش ھوقۇقىغا ئىگە، ھېچكىمنىڭ ئىشلەش ھوقۇقىدىن مەھرۇم قىلىنشى، بىر خىل ئىشتىن باشقىلارغا ئوخشاش ھالدا ھەق ئېلىشتىن مەھرۇم قىلىنىشقا يول قۇيۇلمايدۇ. كىشىلەر ئوتتۇرىسىدا ئىرق، رەڭ، تىل ۋە دىن تۈپەيلى ئايرىمچىلىق قىلىشقا يول يوق. بۇنىڭغا رۇخسەت قىلىنمايدۇ.

10 - ماددا: تۆۋەندىكى نوقتىلارنى ئۆز ئىچىگە ئالىدۇ:

1 - ھەر بىر شەخسنىڭ پەقەتلا شەرىئەت ئەھكاملىرىغا ئۇيغۇن ھەرىكەت قىلىش ھوقۇقى بار.

2 - قانۇن ھۆكۈملىرى يولغا قويۇلغان كۈندىن ئېتىبارەن كۈچكە ئىگە، قانۇننىڭ ئۇچۇق ئىستىسنالىرى ۋە بەزى جازا خاراكتېرلىك ھۆكۈملەردىن باشقىسى رەد قىلىنمايدۇ.

11 - ماددا: تۆۋەندىكى نوقتىلارنى ئۆز ئىچىگە ئالىدۇ:

1 - قانۇننىڭ سىرتىدا جىنايەت ۋە جازا ئۇقۇمى مەۋجۇت بولمايدۇ (يەنى جىنايەت دەپ باھا بېرىش ۋە جازالاش پەقەتلا قانۇن ئۆلچىمى بويىچە ئېلىپ بېرىلىدۇ).

2 - ھەر ئىنسان ئۆز قىلمىشىدىن جاۋابكارلىققا تارتىلىدۇ. باشقىسىنىڭ جىنايىتى تۈپەيلى جازالاندۇرۇلمايدۇ.

3 - تۇتۇپ تۇرۇلغان كىشى سوتنىڭ رەسمىي قارارى چىقىمىغۇچە جىنايەتسىز ھېسابلىنىدۇ.

4 - ئۆزىنى ئاقلاش ھوقۇقى تۇلۇق بېرىلگەن ئادىل سوت ئېچىلماستىن ئىلگىرى ھېچكىم جازالاندۇرۇلمايدۇ.

12 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - ھەر شەخسنىڭ ئىدارى دىكتاتۇرلۇق زۇلمىدىن ئۆزىنى مۇداپىئە قىلىش ھوقۇقى بار، ھېچكىم ئۆزىنىڭ ئىشىنى ياكى ئەھۋالىنى باھالاشقا زورلانمىغاندەك پاكىت بولماي تۇرۇپ ئۇنى قارىلاشقىمۇ بولمايدۇ.

2 - شەخسى ياكى ئومۇمنىڭ ھەق - ھوقۇقىنى مۇداپىئە قىلىشقا تىرىشقانلىق نۆپەيلى ھېچكىم سوراقتا تارتىلمايدۇ .

13 - ماددا: تۆۋەندىكى نوقتىلارنى ئۆز ئىچىگە ئالىدۇ:

1 - ئىسلامىي چەك - چېگرا دائىرىسىدە ئۆيلىنىش ھەر بىر مۇسۇلماننىڭ ھەققى بولۇپ، ئائىلە بىناسىنى قۇرۇشتىكى بىردىنبىر يوللۇق ئىشتۇر.

2 - ئايال ۋە پەرزەنتلىرىنىڭ چىقىمىنى كۈچىنىڭ يېتىشچە قامداش ئەرنىڭ ۋەزىپىسى.

3 - ئائىلىق ۋە ئائىلە — دۆلەت ۋە كوللىكتىپ ئىچىدىكى ئالاھىدە مەخسۇس قوغدىلىشقا تېگىشلىك بىر ھوقۇق.

4 - ھەر بىر ئاتا - ئانا پەرزەنتىنى ئەڭ گۈزەل رەۋىشتە تەربىيەلەش، ئوقۇتۇپ يېتىلدۈرۈش ئۇلارنىڭ ئۈستىدىكى ۋەزىپىسىدۇر.

5 - بالىلارنىڭ كىچىك يېشىدا ئىشقا سېلىنىشىغا يول قويۇلمايدۇ .

14 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - ۋەتەنداشلىق، گىراژدانلىق ئىشلىرىنى قانۇن ئەمەلىي ئەھۋالغا قاراپ بىر تەرەپ قىلىدۇ.

2 - ئىسلام دۆلىتىنىڭ گىراژدىنى بولۇش ھەر بىر مۇسۇلماننىڭ تېگىشلىك ھەققى، بۇنىمۇ قانۇن ئەمەلىي ئەھۋالغا قاراپ بىر تەرەپ قىلىدۇ .

15 - ماددا: قانۇن بېكىتكەن ئەھۋاللاردىن سىرت ھەر بىر گىراژدان مەلۇم بىر رايوندا ياشاش، كۆچۈپ كېتىش ھوقۇقىغا ئىگە، ھېچكىم ۋەتەندىن سۈرگۈن قىلىنمايدۇ ۋە ۋەتەنگە قايتىپ كەلگەنلەر توسقۇنلۇققا ئۇچرىمايدۇ .

16 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - دىندا زورلاش يوق (ھېچكىمنى ئىسلام دىنىغا كىرىشكە ياكى چىقىشقا زورلاشقا بولمايدۇ)

2 - غەيرى مۇسۇلمان ئازسانلىقلارنىڭ دىنى، ئورپ - ئادەتلىرىنى ساقلاش ھوقۇقى بار.

3 - غەيرى مۇسۇلم ئازسانلىقلارنىڭ شەخسىي ئىشلىرىدا ئۆزلىرىنىڭ دىنى ھۆكۈملىرى كۈچكە ئىگە، لېكىن ئۆزلىرى ئىسلام قانۇنىنى ئىجرا قىلىشنى خالسا ئىسلامىي قانۇن بويىچە بىر تەرەپ قىلىندۇ .

17 - ماددا: كوللىتېنىڭ ئىدارى ۋە سىياسىي ئىشلىرىغا قاتنىشىش مۇئەييەن ياشتىن كېيىن ھەر بىر پۇقرانىڭ ھوقۇقى ۋە ۋەزىپىسى .

18 - ماددا: تۆۋەندىكى نوقتىلارنى ئۆز ئىچىگە ئالىدۇ:

1 - گىراژدانلارنىڭ يىغىن ئۇيۇشتۇرۇش ھوقۇقى بار، شەرىئەت ئەھكاملىرىغا زىت بولماسلىق شەرتى ئاستىدا ھەر تۈرلۈك سىياسىي، ئىلمىي، مەدەنىي ۋە ئىجتىمائىي جەمئىيەت ۋە ئۇيۇشما قۇرۇش ھوقۇقىغا ئىگە.

2 - مەزكۇر تەشكىلاتلارنىڭ مەخسۇس پىرىنسىپ ۋە قائىدىلىرىنى ئالاھىدە قانۇن بەلگىلەيدۇ ۋە كونترول قىلىدۇ.

19 - ماددا: شەرىئەت ئەھكاملىرى دائىرىسى ئىچىدە خالىغانلارغا ئىلتىجا قىلىش ئىمكانىيىتى يارتىپ بېرىلىدۇ. دۆلەت بۇلارنىڭ ئامانلىق قوغداش ئىشلىرىغا كاپالەتلىك قىلىدۇ ۋە ئېھتىياجلىق بولسا تۇرىدىغان يېرىنىڭ چىقىملىرىنى ئۆز ئۈستىگە ئالىدۇ. تەلەپ قىلغان تەقدىردە خاتىرجەم بولالايدىغان رايونغا يەتكۈزۈپ قويۇش مەجبۇرىيىتى بار .

3 - باپ كېڭەش كومىتېتى

20 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - كېڭەش كومىتېتى بىر تۈركۈم ئەزالاردىن تەركىب تاپىدۇ. ئۇلارنى خەلق سايلام ئارقىلىق ئۆزلىرى تاللايدۇ.

2 - كېڭەش كومىتېتىنىڭ ۋەزىپە ئۆتەش مۇددىتى ئەمەلىي شارائىتقا

قاراپ بەلگىلىنىدۇ.

3 - كېڭەش كومىتېتىغا ئەزا بولۇش شەرتى قانۇن تەرىپىدىن بىكىتىلىدۇ.

21 - ماددا: كېڭەش كومىتېتىنىڭ مەسئۇلىنىڭ خىزمەت ۋەزىپىلىرى تۆۋەندىكىچە:

1 - زۆرۈر تېپىلغاندا ئۆلىمالار كومىتېتىنىڭ پىكرىنى ئېلىش بىلەن بىرگە يېڭى تۈزۈم ئورنىتىش ئارقىلىق ئىسلام قانۇنىنىڭ ئوبىيكتىپ غايىلىرىنى ئەمەلگە ئاشۇرۇش.

2 - قانۇن - تۈزۈملەرنى ئېلان قىلىش.

3 - دۆلەتنىڭ ئومۇمى ئەھۋالىنى كۆزدىن كەچۈرۈپ، يىللىق كىرىم - چىقىملىرىنى تەكشۈرۈش ۋە دۆلەت ئىقتىسادى كىرىمىنى چىقىم قىلىدىغان ئورگانلارنى قۇرۇش ۋە بۇھەقتە قارار چىقىرىش.

4 - بىۋاستە ياكى ۋاكالىتەن مىنىستىرلار دۆلەتنىڭ ئىدارە - جەمئىيەتلىرى قاتارلىقلارنىڭ ئىشلىرىنى تەپتىش قىلىپ تۇرۇش ۋە ھۆكۈمەتنى باشقۇرۇش.

5 - ئۇرۇش، تىنچلىق ۋە ياكى كۈتۈلمىگەن ئەھۋاللاردا دۆلەت رەئىسىگە تۇلۇق ھوقۇق بېرىش.

6 - دۆلەتلەر ئارا ماقۇللانغان كېلىشىملەرنى تەستىقلاش.

22 - ماددا: كېڭەش كومىتېتى ئەزالىرى ۋەزىپە ئۆتەش جەريانىدا شەخسى كۆز قاراش ۋە پىكىرلەرنى بايان قىلىشقا ھوقۇقلۇق. مەلۇم كۆز قاراش ۋە پىكىرلىرى تۈپەيلى تۇتقۇن قىلىنمايدۇ، جازالانمايدۇ ۋە كېڭەش ئەزالىق ۋەزىپىسىدىن ئېلىپ تاشلانمايدۇ.

4 - باپ دۆلەت رەئىسلىكى (ئىمامەت)

دۆلەت رەئىسلىكى — دىنىي ئەھكاملارنى ئىجرا قىلىش ۋە

مۇسۇلمانلارنىڭ مەنپەئىتى يولىدا خىزمەت ئېلىپ بېرىش ئۈچۈن مۇھىم بىر ئورگاندۇر.

23 - ماددا: تۆۋەندىكى مەزمۇنلارنى ئۆز ئىچىگە ئالىدۇ:

1 - دۆلەت رەئىسى دۆلەتنىڭ ئىدارە ئىشلىرىنىڭ باشلىقى. ئۇ سايلام ئارقىلىق سايلاندى، ۋەزىپە ئۆتەش مۇددىتى سايلانغان كۈندىن ئىتبارەن مۇئەييەن ۋاقىتتىن كېيىن بولىدۇ.

2 - دۆلەت رەئىسى كولىپكتىپ خەلقنىڭ مەسئۇلى بولۇپ، خەلق ئاممىسى ۋە كېڭەش كومىتېتى ئالدىدا جاۋابكاردۇر. ئالاھىدە ھۆكۈملىرىنى بىۋاسىتە قانۇن بىستىدۇ.

24 - ماددا: دۆلەت رەئىسىدە بولۇشقا تېگىشلىك شەرتلەر تۆۋەندىكىچە:

1 - مۇسۇلمان بولۇش بىلەن بىرگە رەئىسلىك سالاھىيىتىگە تۇلۇق ئىگە بولۇش (مۇئەييەن ياش چەكلىمىسى قوشۇلشمۇ مۇمكىن).

2 - ئادىل يەنى شەرىئەت گۇۋاھلىق سالاھىيىتى بار بولۇش.

3 - ئىسلام دىنىغا سادىقلىقى بىلەن تۇنۇلغان ۋە ئىسلامى قانۇنىنى ياخشى بىلىدىغان سەۋىيەلىك كىشى بولۇش.

4 - ئەقلى ۋە جىسمانى جەھەتتىن بۇ ماقامنىڭ يۈكىنى ئۆز ئۈستىگە ئالالايدىغان قابىلىيەتكە ئىگە بولۇش.

5 - دۆلەت رەئىسلىك ماقامىغا سەلبى تەسىر يەتكۈزىدىغان ھەرقانداق ئەيىپ ۋە نۇقساندىن خالىي بولۇش.

25 - ماددا: دۆلەت رەئىسى ۋەزىپىسىنى باشلاشتىن بۇرۇن بەيئەت «ۋەدە بېرىش» كومىتېتى رەئىسلىكى ئالدىدا رەئىسلىكى ئېلان قىلىندۇ. بەيئەت كومىتېتى، كېڭەش كومىتېتى، ئۆلىمالار كومىتېتى،

ئالى ئاساسى قانۇن كومىتېتى ئەزالىرى بىلەن سوت ئورگان رەھبەرلىرى ۋە سايلام ھەيئىتى ئەزالىرى، ئارمىيە قوماندانلىرىدىن تەركىب تاپىدۇ. كومىتېت دۆلەت رەئىسىدىن تۆۋەندىكى مەزمۇنلاردا ۋەدە ئالىدۇ.

ئىسلام قانۇنىنىڭ تېكىستى ۋە روھىغا سادىق بولىدىغانلىقى، ئىسلام پىرىنسىپىغا جان - دىلى بىلەن ئەگىشىدىغانلىقى، ئاساسى قانۇنغا ئىزچىل بويىسۇنىدىغانلىقى، دۆلەتنىڭ جۇغراپىي، پىكرى، سىياسى ھەمدە ئىقتىسادى مۇستەقىللىقىنى، شۇنداقلا خەلقنىڭ يوللۇق ھەق - ھوقۇقلىرىنى قوغدايدىغانلىقىنى، كولىپكتىپ ئىچىدە ئايرىمچىلىق قىلماستىن شەخسلەر ئارا ئادالەتنى بەرپا قىلىدىغانلىقى، كىشىلەرنىڭ ھەقلىق تەلەپ، ئەرز - شىكايەتلىرىنى بەجا كەلتۈرىدىغانلىقى ھەققىدە دۆلەت رەئىسى يىغىلغان خەلق ئاممىسىدىن ئۇلار ئۈچۈن بىۋاسىتە ۋە يىغىلىمىغانلار ئۈچۈن ۋاكالىتەن بەيئەت (ماقۇللۇق) ئالىدۇ .

26 - ماددا: دۆلەت رەئىسىنىڭ بەزى ئۆزگىچە كۆز قاراش ۋە پىكرى بولسىمۇ يەنىلا پۇقرالاردىن توپىلاڭ ۋە ئىسيان چىقارماي ئۆزىگە بۇيىسۇنۇشنى تەلەپ قىلىش ھوقۇقى بار .

27 - ماددا: دۆلەت رەئىسىنىڭ ھېچقانداق ئايرىمچىلىق قىلماي، پۇقرالار ئالدىدىكى مەجبۇرىيىتىنى ئادا قىلىش مەسئۇلىيىتى بار .

28 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - دۆلەت رەئىسى ئۈچۈن دۆلەتكە ئائىت بىر نەرسىنى سېتىۋېلىشى ياكى كىراغا ئېلىشى چەكلەنگەندەك ئۆزىنىڭ شەخسى نەرسىسىنىمۇ دۆلەتكە سېتىشى ياكى كىراغا بېرىشى مەنئى قىلىنىدۇ. شۇنداقلا مەيلى دۆلەت ئىچى بولسۇن ياكى چەتئەلدە بولسۇن دۆلەت مۈلكىگە ئائىت باشقا ئېلىم - سېتىم ۋە كىرا، ئىجارە ئىشلىرىدىن ئۇزاق تۇرىدۇ.

2 - مەنسىپى يۈزىسىدىن دۆلەت رەئىسىگە، ئائىلىسىگە ۋە باشقا دۆلەت خادىملىرىغا تەقدىم قىلىنغان سوغاتلار مۇسۇلمانلارنىڭ بەيتۇل مالى (دۆلەت غەزىنىسىگە) قويۇلىدۇ .

29 - ماددا: ھەد(تەن جازاسى)، قىساس ۋە دىيەت جازالىرىدىن باشقا تەئزىر (ئاگاھلاندىرۇش) جازالىرىنى دۆلەت رەئىسى كەچۈرۈم قىلىش ھوقۇقىغا ئىگە. بىراق يۇقىرىقى جازالارنى كەچۈرۈم قىلالمايدۇ،

يېنىكىلتەلمەيدۇ ياكى ئىجرا قىلىشنى توختىتىپ قويۇش، بۇ ھۆكۈمنى ئۆزگەرتىش ھوقۇقىغا ئىگە ئەمەس .

30 - ماددا: دۆلەت رەئىسى ياكى بىكىتىلگەن مۇناسىۋەتلىك كىشىلەر باشقا دۆلەتلەر بىلەن ياكى خەلقئارالىق تەشكىلاتلار بىلەن كېلىشىم تۈزۈش، ھەمكارلىشىش ۋە ئۇندىن باشقا دۆلەتلەر ئارا ھۆججەتلەرنى ئىمزالاش، قول قويۇش ھوقۇقىغا ئىگە .

31 - ماددا: دۆلەت رەئىسى كېڭەش كومىتېتى ماقۇللىغان قانۇن - تۈزۈملەرنى ئېلان قىلىدۇ. ئەگەر كېڭەش كومىتېتى قارار قىلغان بىرەر قانۇن - تۈزۈمگە قېتىلمىسا قارار قىلىنغان كۈندىن ئېتىبارەن 30 كۈنگىچە قېتىلماسلىقتىكى سەۋەبلىرىنى ئوتتۇرىغا قويۇپ، كېڭەش كومىتېتىغا ئەۋەتىدۇ. كومىتېت ئۈچتەن ئىككى كۆپچىلىكنىڭ ماقۇللىقى بىلەن قايتا قارار قىلسا مەزكۇر قانۇن كۈچكە ئىگە.

32 - ماددا: دۆلەت رەئىسى ئىككى مۇئاۋىننى، مىنىستىرلارنى، ئەلچىلەرنى ۋە ئارمىيە قوماندانلىرىنى ئۆزى تەيىنلەيدۇ.

33 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - دۆلەت رەئىسى ئاساسى قانۇن ھۆكۈملىرى ۋە شەرىئەت ئەھكاملىرىغا خىلاپلىق قىلسا سوراققا تارتىلىدۇ. سوراققا تارتىش ئۈچۈن كېڭەش كومىتېت ئەزالىرىنىڭ ئۈچتەن ئىككى كۆپچىلىكى قارار چىقىرىشى لازىم. سوراق قىلىش ئارقىلىق بەيئەت «ۋەدىنامە» گە خىلاپلىق قىلغانلىقى ئېنىقلانسا، دۆلەت رەئىسلىك ھوقۇقى - مەنسۇبىدىن چۈشۈپ كېتىدۇ. شۇڭا ئەزالارنىڭ ئۈچتەن ئىككى كۆپچىلىكى بىلەن چىقىرىلغان «بەيئەت كومىتېتى» نىڭ قارارى شەرت.

2 - دۆلەت رەئىسىنىڭ ئەيىبلەنشى، سوراققا تارتىلىشى، ۋەزىپىسىدىن ئېلىپ تاشلىنىشى بىلەن مۇناسىۋەتلىك ئىشلارنى ۋە بۇ ھەقتىكى پىرىنسىپنى قانۇن بەلگىلەيدۇ .

- 34 - ماددا: بۇ ماددا تۆۋەندىكى مەزمۇنلارنى ئۆز ئىچىگە ئالىدۇ:
- 1 - دۆلەت رەئىسى ئۆز ئىختىيارى بىلەن ۋەزىپىسىدىن ئايرىلماقچى بولسا، ئىستىپا ئىلتىماسنى كېڭەش كومىتېتىغا سۇندۇ.
 - 2 - دۆلەت رەئىسلىك ئورنى بوش قالسا ئۇنىڭ ئورنىغا ۋاقىتلىق كېڭەش كومىتېتى رەئىسى ئىش بىجىرىدۇ ۋە مۇئەييەن ۋاقىت ئىچىدە يېڭى بىر دۆلەت رەئىسى سايلىنىدۇ.
 - 3 - دۆلەت رەئىسى نۆۋەتتىكى خىزمەت ۋە ۋەزىپىسىنى ئورۇندىيالمىسا ئورنىغا كېڭەش كومىتېتى رەئىسىنى ۋەكىل قىلىدۇ. بۇ مەلۇم ۋاقىتتىن كېيىنلا مۇمكىن، مۇبادا ئۇ ۋاقىت ئىچىدە خىزمەتنى قولىغا ئالمىسا، دۆلەت رەئىسلىك مەنسىپىدىن چۈشۈپ كېتىدۇ.

5 - باپ سوت (قازاخانا)

- 35 - ماددا: سوت مەھكىمىسى تەرىپىدىن سوراق قىلىنىش ۋە زۆرۈر تېپىلغاندا بۇ مەھكىمىگە ئىلتىماس قىلىش، دەخلى - تەرۇز يەتكۈزۈشكە مۇمكىن بولمايدىغان بىر ھوقۇقتۇركى، بارلىق ئىنسانلارنىڭ سوت مەھكىمە ھوقۇقى ھىمايە قىلىنىدۇ.
- 36 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:
- 1 - سوت مەھكىمىسى مۇستەقىل ئورگاندۇر. ئۇنىڭ ئۆيىكىتىپ غايىسى ئىنسانلار ئوتتۇرىسىدا ھەققانىيەت ۋە ئادالەتنىڭ بەرپا قىلىنىشىدۇر.
 - 2 - ھاكىم (سوتچى) لارمۇ مۇستەقىل بولۇش بىلەن بىرگە قانۇن سىرتىغا چىقالمايدۇ. قانۇنغا خىلاپ ھالدا ھۆكۈم قىلىش ھوقۇقى يوق.
 - 37 - ماددا: سوت ھەقسىز (پۇلسىز) ئېلىپ بېرىلىدۇ. بۇنىڭ

سۇيۇستېمال قىلىنماسلىقى ئۈچۈن قانۇن تەرىپىدىن چارە قوللىنىلىدۇ .
38 - ماددا: سوت ئۇچۇق ئېچىلىدۇ، لېكىن يۈز - ئابروي، ئىپپەت،
شەخسى ھەقلەر، ئائىلە ۋە تىنچ - ئامانلىققا ئالاقىدار سىرلار بىلەن
ئاممىنىڭ ئەخلاقىنى چىرىتىشكە سەۋەب بولىدىغان دېلۇلار مەخپى
رەۋىشتە ئېلىپ بېرىلىدۇ، مەخپى سوت ئېچىلىدۇ .

39 - ماددا: بۇ ماددا تۆۋەندىكى مەزمۇنلارنى ئۆز ئىچىگە ئالىدۇ:

1 - شەخسى مەھكىمە قۇرۇش مەنىسى قىلىنىدۇ.

2 - قوراللىق ئارمىيە مەنسۇپلىرىنىڭ ئەسكىرى قانۇنلارغا خىلاپلىق
قىلىشتەك دېلۇللىرىنى بىر تەرەپ قىلىش ئۈچۈن قۇرۇلغان ئارمىيە سوت
مەھكىمىسى بۇنىڭدىن مۇستەسنا بولسىمۇ ھەربىي ئىشلاردىن باشقا
دېلۇللىرى ئادەتتىكى سوت مەھكىمىسىدە بىر تەرەپ قىلىنىدۇ.

40 - ماددا: مەھكىمە قارارىنى ئىجرا قىلىش مۇناسىۋەتلىك مەمۇرى
خادىملارنىڭ ۋەزىپىسى بولۇپ، ئۇنى كېچىكتۈرۈش ياكى يېتەرلىك
ئىجرا قىلماسلىق جىنايىتى قىلىش ھىساپلىنىدۇ ۋە قانۇن بۇيىچە جازاغا
تارتىلىدۇ .

41 - ماددا: مەزكۇر ئاساسى قانۇنغا زىت بولماسلىق شەرتى بىلەن
سوت مەھكىمىسىنىڭ تۈزۈملىرى، سوتقا تارتىشتىكى شەرت، ھاكىم
(قازى - سوتچى)لارنى تەيىنلەش، ئۇلارنى ئېلىپ تاشلاش بىلەن
مۇناسىۋەتلىك تۈزۈملەرنى ھەمدە سوت مەھكىمىسى بىلەن دۆلەتنىڭ
باشقا ئورگانلىرى ئوتتۇرىسىدىكى ئالاقىدىن تارتىپ سوتقا ئالاقىدار
ھەر بىر مەسلىنى قانۇن بەلگىلەيدۇ.

6 - باپ ئىنتىزام تەكشۈرۈش كومىتېتى

42 - ماددا: بۇ تەشكىلات شەھەر، رايۇن تۈزۈملىرىنى ياخشىلاش ۋە
ياخشىلىققا بۇيرۇپ، يامانلىقتىن توسۇش قاتارلىق خىزمەتلەرنى ئېلىپ

بارىدىغان ھەيئەت بولۇپ، تۆۋەندىكى مەسىلىلەرنى ئوبېكىتى قىلىدۇ.

1 - ئىسلامنىڭ شان - شەرپىنى قوغداپ، ھەرخىل تاجاۋۇزدىن مۇداپىئە قىلىش مەقسىتىدە ياخشىلىققا تەشەببۇس قىلىپ، يامانلىقتىن توسۇش.

2 - پۇقرالارنىڭ دۆلەت ئورگانلىرى ھەققىدىكى دات - پەرىيات، ئەرز - شىكايەتلىرىنى تەكشۈرۈش.

3 - گىراژدانلارنىڭ كىشىلىك ھوقۇقىنى قوغداش.

4 - دۆلەت مەمۇرىي كادىرلىرىنىڭ خىزمىتىنى تەكشۈرۈپ تۇرۇش، خىزمەت جەريانىدىكى كەمچىلىكلەرنى، يېتەرسىزلىكلەرنى بايقاپ، ئۇنى تۈزىتىش ئۈچۈن چارە قوللىنىش ۋە بۇ ھەقتە ئىمكانىيەتنىڭ بېرىپچە خىزمەت ئىشلەش.

5 - ئىدارى قارارنىڭ يوللۇق، ئادىل ۋە شەرىئەتكە ئۇيغۇن ئىكەنلىكىنى تەكشۈرۈپ تۇرۇش .

43 - ماددا: ئىنتىزام تەكشۈرۈش كومىتېتىنىڭ بىر باش رەئىسىدىن باشقا يەنە ھەر مەھەللە، ئىدارە ئورگىنىدا قانۇن بۇيىچە تەيىنلەنگەن ئىنتىزام تەكشۈرۈش خادىملىرى بولىدۇ. بۇ ھەقتىكى تەپسىلىي پىرىنسىپلارنى قانۇن بىكىتىدۇ.

44 - ماددا: ئىنتىزام تەكشۈرۈش خادىملىرى بىۋاسىتە ئۆزلىرى تەكشۈرۈش ئېلىپ بارغىنىدەك، باشقىلارنىڭ خەۋەر قىلىشى ياكى ئەرزلىرى مۇناسىۋىتى بىلەنمۇ تەپتىش قىلىدۇ. كىشىلەردىن ھەرتېمىدا مەلۇمات سوراڭ ۋە ھۆججەت سۈرۈشتە قىلىش ھوقۇقىغا ئىگە. ئۇلارنىڭ بۇ ھەقتىكى تەلۋىگە ماسلىشىش ھەر بىر گىراژداننىڭ مەجبۇرىيىتى.

45 - ماددا: ئىنتىزام تەكشۈرۈش كومىتېتى رەئىسى قانۇن - تۈزۈم، ئىجرائاتتىكى خاتالىق، ئادالەتسىزلىك ھەمدە ئاساسى قانۇنغا خىلاپ ئەھۋاللارنى بايقىسا، ئۇ تۈزۈمنىڭ ئەمەلدىن قالدۇرۇلۇشى ياكى

تسىمەن ئۆزگەرتىلىشى ئۈچۈن مۇناسىۋەتلىك ئورگانلارغا ئىلتىماس سۇنىدۇ.

46 - ماددا: بۇ كومپىتېتنىڭ سوت ئورگىنى ساھەسىدىكى نۇقتىلاردا قارار بېرىش ھوقۇقى يوق.

7 - باپ ئىقتىسادى تۈزۈم

47 - ماددا: جەمئىيەتنىڭ ئىقتىسادى تۈزۈمى ئىسلامى پىرىنسىپلارغا ئاساسلىنىدۇ. ئادالەت، باراۋەرلىك، ئىنسانى ھۆرمەت، ئىقتىسادىي ئەركىنلىك، ئىقتىسادىي ئالاقىنىڭ تەڭپۇڭلىنىشى، چىقىم قىلىش نىسبىتىنىڭ مۇۋاپىق چەك - چېگرا ئىچىگە ئېلىنىشى، ئىنسان كۈچى ۋە كىرىم مەنبەلىرىنىڭ ئەڭ ياخشى رەۋىشتە ئىشلىتىلىشى ۋە يۇقىرىقىلارنىڭ جەمئىيەت تەلپۈگە ئۇيغۇن ۋە پىلانلىق تۈردە قوللىنىلىشى قاتارلىقلار بولسا ئىقتىسادى تۈزۈمنىڭ مۇھىم مەقسىتى .

48 - ماددا: بارلىق كىرىم ۋە بايلىق مەنبەلىرىنى ئېچىپ، ئاكتىپ ھالغا ئەكىلىش ھەمدە راۋاجلاندۇرۇش دۆلەتنىڭ ۋەزىپىسى. بىراق قانۇن چەك - چېگرىسى دائىرىسىدە شەخسلەرمۇ بۇنىڭغا قېتىلىشى توغرا. دۆلەتكە ئائىت كىرىم مەنبەلىرىنىڭ ئىشتىن توختىتىلىشى، بۇزۇۋېتىلىشى ياكى بولمىسا ھەددىدىن زىيادە ئىسراپ قىلىنىشىغا يول قويۇلمايدۇ.

49 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - ئاممىنىڭ مۈلكى ئاساستۇر، بۇ مەملىكەتنىڭ تەبىئىي بايلىقى، دۆلەتنىڭ ئاممىۋى مال - مۈلكى ئارقىلىق قۇرۇپ چىققان مۇئەسسەسى ۋە ئاممىۋى مەبلەغلەرنى ئۆز ئىچىگە ئالىدۇ.

2 - خۇسۇسىي ئىگىلىك يوللۇق بولۇپ، دەخلى - تەرۇز قىلىشقا بولمايدۇ. لېكىن قانۇن يول قويغان دائىرە ئىچىدە ئىشلەپ تېپىلغان

بولۇپ، شەرىئەت مۇباھ قىلغان يوللارغا ئىشلىتىلىشى شەرت.
3 - ئاممىۋى مال - مۈلۈك ئومۇمنىڭ زۆرۈر ئېھتىياجىغا ئىشلىتىشىدىن سىرت سەۋەبسىز تۈگىتىۋېتىلىشقا بولمىغىنىدەك خۇسۇسى مۈلۈكمۇ نەخ بەدەل تۆلىمەستىن ئاممىنىڭ ئېھتىياجىغا سەرپ قېلىنىۋېلىشى توغرا ئەمەس .

50- ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - ئىقتىسادى تەرەققىيات ئەركىنلىكى قانۇن دائىرىسى ئىچىدە كاپالەتكە ئىگە.

2 - شەرىئەتكە خىلاپ بولغان بارلىق كىرىم - چىقىم مەنئى قىلىنىدۇ.

3 - يوللۇق شەكىلدە قولغا كەلتۈرگەن كىرىم ۋە مال - مۈلۈك مۇسادىرە قىلىنمايدۇ .

51 - ماددا: پۇل-ئىگىلىك، مال - مۈلۈك ئالماشتۇرۇش ۋە قىممەت ئۆلچىمى بولۇپ، ئۇنى بۇ شەكىلدىن (ئالاھىدىلىكىدىن) ئېلىپ تاشلايدىغان ھەرقانداق ئىقتىسادى سىياسەت ئېلىپ بېرىلماسلىقى كېرەك .

52 - ماددا: ئىگىسىز ھەرقانداق مال - مۈلۈك دۆلەتكە مەنسۇپ .

53 - ماددا: ئۆسۈم (جازانە)، ئىگىلىكنى مونوپۇل قىلىۋېلىش (ئېھتىكار)، مانى ساتماي يېغىۋېلىش، ناتوغرا يولدىن پۇل تېپىش ھەمدە جەمئىيەتكە زىيانلىق ئىقتىسادى يولغا ئارىلىشىش پۈتۈنلەي مەنئى قىلىنىدۇ .

54 - ماددا: ئەجنەبىلەرنىڭ ئىقتىسادى ھۆكۈمرانلىق قېلىۋېلىشىنىڭ ئالدىنى ئېلىش دۆلەتنىڭ ۋەزىپىسى .

55 - ماددا: «ئىجتىمائى ئىقتىساد ھەيئىتى» نامىدا بىر تەشكىلات قۇرۇشقا بولىدۇ. بۇ تەشكىلات ئىسلام قانۇنشۇناسلىرى، ئىجتىمائى پەن ئالىملىرى ۋە ئىقتىساد مۇتەخەسسسلرىدىن تەركىب تاپىدۇ. ۋەزىپىسى تۆۋەندىكىچە:

1 - ئاساسى قانۇن دائىرىسى ئىچىدە ماقۇللىنىدىغان ئىقتىسادىي قارارلارغا ئىشتىراك قىلىش.

2 - ھۆكۈمەت ۋە كېڭەش كومىتېتىغا ئىجتىمائىي ئىقتىسادىي پىلان تۈزۈپ دۆلەتنىڭ بۇ ھەقتىكى مەسلىھىتىدە دوكلات ھازىرلاپ سۇنۇش.

56 - ماددا: «ئىجتىمائىي ئىقتىساد ھەيئىتى» ۋە ئۇنىڭ خىزمەت ئۇسۇللىرىنى قانۇن ئۆزى بېكىتىدۇ.

8 - باپ ئۇرۇش (غازات) ۋە قوراللىق ئارمىيە

57 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - جىھاد (ئاللاھ يولىدا غازات قىلىش ۋاھاكاز) دائىمىي ۋە دىنىي بىر پەرزدۇر.

2 - ئىسلامى قانۇن - تۈزۈمنى ۋە ئىسلام ئەللىرىنى قوغداش ھەر بىر مۇسۇلماننىڭ ۋەزىپىسى.

58 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - دۆلەت قوراللىق ئارمىيە ئارقىلىق مۇستەھكەم تۇرىدۇ. بۇ ۋەجىدىن ئىمكانىيەتنىڭ يېتىشچە ۋە زۆرۈر تېپىلغاندا ئېھتىياجىنى قامدىيالىغۇدەك دەرىجىدە ئارمىيەنى قوراللىنىدۇرۇپ تەييارلاش ئەڭ مۇھىم ۋە ئەۋزەللىككە ئىگە ئاممىۋى خىزمەت.

2 - دۆلەت خەلقىنى بىۋاسىتە ئۇرۇشقا قاتنىشالايدىغان رەۋىشتە يېتىشتۈرىدۇ ۋە ھازىرلايدۇ.

3 - قوراللىق ئارمىيە مەنسۇپلىرىنىڭ پىلان - پروگراممىلىرى ۋە ئوبېيكتىپ نىشانى پەقەتلا يەر يۈزىدە ئاللاھنىڭ نامىنى ۋە سۆزىنى يۇقىرى كۆتۈرۈش (ئىلاھىي كەلىمەتۇللاھ) دىن ئىبارەت بولغان بۇ

- جېھادنىڭ روھى، مەزمۇنىنى ئاساس قىلغان بولۇشى كېرەك .
- 59 - ماددا: بۇ ماددا تۆۋەندىكى مەزمۇنلارنى ئۆز ئىچىگە ئالىدۇ:
- 1 - دۆلەت رەئىسى قوراللىق ئارمىيەنىڭ بىرىنچى قوماندانى.
 - 2 - دۆلەت رەئىسى ئۇرۇش ۋە كېلىشىم قارارىنى پەقەت كېڭەش كومىتېتىنىڭ ماقۇللىقىنى ئالغاندىن كېيىن ئاندىن بېكىتىدۇ ۋە ئېلان قىلىدۇ .
- 60 - ماددا: «ئالى ئۇرۇش كومىتېتى» قۇرۇشقا بولىدۇ. بۇ كومىتېت ئۇرۇش ۋە كېلىشىم سىتراتېگىيىسىنى بەلگىلەيدۇ. كومىتېت بىلەن مۇناسىۋەتلىك ئالاھىدە ھۆكۈملەرنى قانۇن ئۆزى بىكىتىدۇ.

9 - باپ ئالىي ئاساسى قانۇن كومىتېتى

- 61 - ماددا: ئالىي ئاساسى قانۇن كومىتېتى ئاساسى قانۇننى توغدايدىغان ۋە دۆلەتنىڭ ئىسلام پىرىنسىپلىرىنى مۇھاپىزەت قىلىدىغان مۇستەقىل بىر سوت تەشكىلاتى.
- 62 - ماددا: ئالىي ئاساسى قانۇن كومىتېتىنىڭ ۋەزىپە ۋە ھوقۇقى تۆۋەندىكىچە:
- 1 - يېڭى چىقىرىلغان تۈزۈملەرنى ئاساسى قانۇنغا توغرىلاپ ماقۇللاش.
 - 2 - قانۇن - تۈزۈملەرنىڭ تېكىستىنى كەڭ دائىرىلىك شەرھلەپ ئىزاھلاش.
 - 3 - كېلىشىم ھاسىل قىلالىغان دەۋا (دېلو - ئەنزە) لارنى ھەل قىلىش.
 - 4 - سايلام ھەيئىتىگە بولغان ئېتىرازلارنى تەكشۈرۈپ ئېنىقلاپ بىر تەرەپ قىلىش.
- 63 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:
- 1 - ئالىي ئاساسى قانۇن كومىتېتىنىڭ قۇرۇلۇشىغا ئالاقىدار

ھۆكۈملەرنى، كومىتت ئەزاسىدا بولۇشقا تېگىشلىك شەرتلەرنى، كومىتت ئەزاسى بېكىتىش ۋەزىپىسىدىن ئېلىپ تاشلاش، پىنسىيەگە چىقىرىش ۋاھاكازا نوقتىلارنىڭ ئۇسۇل - مېتودلىرىنى قانۇن بەلگىلەيدۇ. شۇنداقلا كومىتتنىڭ خىزمەت ئۇسۇللىرىمۇ قانۇن بۇيىچە بىكىتىلىدۇ.

2 - بۇ قانۇننىڭ كۈچكە ئىگە بولۇشى ئۈچۈن كېڭەش كومىتت ئەزالىرىنىڭ ئەڭ ئاز بولغاندا ئۈچتەن ئىككىسى ماقۇللىشى شەرت.

10. باپ ئۆلىمالار كومىتتى(مەجلىسى ئۆلەما)

64 - ماددا: ئۆلىمالار كومىتتى دىندار، تەقۋادار ۋە سەۋىيەلىك ھەمدە دەۋىرنىڭ مەسلىلىرىدىن خەۋەردار، زېرەك، يىراقتى كۆرەرلىك ئالاھىدىلىكلىرى بىلەن تۇنۇلغان ئىسلام قانۇنشۇناس ئۆلىمالىرىنىڭ ئىچىدىن تاللىنىپ تەشكىل قىلىنىدۇ.

65 - ماددا: ئۆلىمالار كومىتتىنىڭ ۋەزىپە ۋە ھوقۇقلىرى تۆۋەندىكىچە:

1 - ئاللاھنىڭ ھۆكۈملىرىنى بايان قىلىش، بىر مەندە مۇسۇلمان خەلق ئاممىسىنىڭ مەسلىلىرىگە جاۋاب بېرىپ، ئىسلام قانۇنىدىكى ئىجتىھات ۋەزىپىسىنى ئۆتەش.

2 - كېڭەش كومىتتى ئوتتۇرىغا قويغان قانۇنلار ھەققىدە شەرىئەت ئەھكاملىرىنى بايان قىلىش ۋە ئوتتۇرىغا تاشلاش.

3 - مۇسۇلمانلارغا مۇناسىۋەتلىك مۇھىم مەسلىلەر ھەققىدە دەرھال ئىسلام دىنىنىڭ ھۆكۈمىنى جاكارلاش.

66 - ماددا: «ئۆلىمالار كومىتتى» نىڭ تەشكىللىنىش ئۇسۇلى، ئەزا سانى، ئەزالاردا بولۇشقا تېگىشلىك شەرتلەر ۋە بۇھەقتىكى باشقا مەسلىلەر قانۇن تەرىپىدىن بىكىتىلىدۇ.

11. باپ سايلام ھەيئىتى

67 - ماددا: سايلام ئىشلىرىنى ئىجرا قىلىش ئۈچۈن مەلۇم ساندىكى ئەزالاردىن تەركىب تاپقان مۇستەقىل ۋە دائىمى بىر ھەيئەت تەشكىللىنىدۇ.

68 - ماددا: سايلام ھەيئىتىنىڭ ۋەزىپە ۋە ھوقۇقلىرى تۆۋەندىكىچە:

1 - دۆلەت رەئىسى كېڭەش كومىتېتى ئەزالىرى بىلەن سايلام ھەيئىتىگە ئالاقىدار خۇسۇسى سايلامنى ئۆزى باشقۇرىدۇ.

2 - خەلق پىكىرىنى ئېلىش ئىشلىرىنى باشقۇرىدۇ.

3 - يۇقىرى دەرىجىلىك ئورگان نامزاتلىرىدا بولۇشقا تېگىشلىك شەرتلەرنىڭ بار - يوقلىقىنى ئېنىقلايدۇ. سايلام ئۇسۇلىنى قانۇن بەلگىلەيدۇ.

69 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - سايلام ھەيئەت ئەزالىرى پىشقەدەم ھاكىملار (قازى) ئارىسىدىن تەيىنلىنىدۇ.

2 - سايلام ھەيئەت ئەزالىرىنىڭ بۇ ھەيئەتكە ئەزالىق مۇددىتى ئىچىدە باشقا ۋەزىپىگە تەيىنلىنىشى توغرا ئەمەس.

70 - ماددا: سايلام ھەيئىتىنىڭ تەشكىللىنىشى، سايلامنىڭ ئېلىپ بېرىلىشى ۋە سايلامغا مۇناسىۋەتلىك باشقا مەسىلىلەرنى قانۇن بېكىتىدۇ. شۇنداقلا سايلام ھەيئىتىنىڭ چەكلىمىسى كېڭەش كومىتېتى بىلەن ھەيئەت ئېلىپ بېرىشقا تېگىشلىك ئىشلار ۋە نامزاتلار بىلەن ئالاقىدار شەرتلەر قانۇن ئارقىلىق قارار قىلىنىدۇ ھەمدە تەشۋىقات، سايلام نەتىجىسىنىڭ ئېلان قىلىنىشى قاتارلىق نۇقتىلار قانۇن بويىچە بىكىتىلگەن شەكىلدە ھەيئەت تەرىپىدىن ئېلىپ بېرىلىدۇ.

71 - ماددا: ئاممىۋى ئىدارە ئورگانلىرىنىڭ سايلام ھەيئىتى تەلەپ

قىلغان ھەرقانداق بۇيرۇقنى بىجا كەلتۈرۈش مەجبۇرىيىتى بولغىنىدەك، سايلام ھەيئىتى چىقارغان قارارنامىنى ئارقىغا سۈرمەستىن ۋاقتىدا ئورۇنداش مەسئۇلىيىتى بار.

12 - باپ مۇسۇلمانلارنىڭ بىرلىكى ۋە خەلقئارا مۇناسىۋەتلەر
72 - ماددا: مۇسۇلمانلارنىڭ بىرلىكى دۆلەتنىڭ ئەڭ مۇھىم غايىسى بولۇپ، بارلىق ئىمكانىيىتىنى سەپەرۋەر قىلىپ ئۇنى ئەمەلگە ئاشۇرۇشقا تىرىشىشى كېرەك .

73 - ماددا: تاشقى سىياسەت، خەلقئارا مۇناسىۋەتلەر، ئەركىنلىك، ئادالەت ۋە تىنچلىق پىرىنسىپى ئاساسىدا ئېلىپ بېرىلىپ، يالغۇز توغرا نىيەت ئۈستىدە پۈتۈن ئىنسانىيەتنىڭ سائادىتى ئۈچۈن ئىشلەشنى چىقىش نۇقتىسى قىلغان بولۇشى لازىم .

74 - ماددا: مۇسۇلمانلار ئىنسانلار ئوتتۇرىسىدىكى باراۋەرلىك روھىغا زىت ھەرقانداق سۆز - ھەرىكەتتىن ئۇزاق تۇرىدۇ. دۆلەت باراۋەرلىكىنى بۇزىدىغان ھەرقانداق ئامىلنى يوقىتىش ئۈچۈن قولىدىن كېلىشىچە ھەرىكەت قىلىدۇ .

75 - ماددا: يۇقىرىقىلاردىن باشقا يەنە دۆلەتنىڭ ئىسلام دىنى بىكىتكەن پىرىنسىپلار دائىرىسى ئىچىدە ئېلىپ بېرىشقا تېگىشلىك نۇرغۇن ۋەزىپىلىرى بار. ئۇلارنىڭ بەزىسى تۆۋەندىكىچە:

1 - دۇنيادىكى پۈتكۈل ئىنسانلارنىڭ ئىنسانى ئەركىنلىكىنى قوغداش.
2 - زۇلۇمغا ئۇچرىغانلارغا ياردەم قىلىش ۋە قىيىن ئەھۋاللارغا چۈشۈپ قالغانلارغا ھېسداشلىق قىلىش.

3 - ئاللاھقا ئىبادەت قىلىنغان جايلار بولغان مەسجىد، چېركاۋ ۋە ماناستىرلاردەك بارلىق ئىبادەت ئورۇنلىرىنى ھىمايە قىلىش .

76 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - دىن پەرقلىقى تۈپەيلى ئۇرۇش قىلىش ياكى بەزى ئەللەرنى

ئىقتىسادىي جەھەتتىن تالان - تاراج قىلىش ۋە ئۇلارنىڭ بېشىغا مىنىۋېلىشقا بولمايدۇ .

77 - ماددا: ئىسلام دۆلىتى مىللەتلەرنى ئېكسپىلاتاتسىيە قىلىش ۋە ئۇلارنىڭ كەلگۈسى ئىستىقبالغا ھۆكۈمرانلىق قىلىش ئويىدا بولسۇناتقان جاھانگىرلار ۋە بۇلار بىلەن ھەمكارلىق ئورناتقان گۇرۇھلارغا قارشى تۇرىدۇ .

78 - ماددا: دۆلەتنىڭ ھۆكۈمرانلىقىغا دەخلى - تەرۇز يەتكۈزىدىغان ياكى باشقا بىر ئىسلام دۆلىتىنىڭ مەنپەئىتىگە زىيان سالدىغان رەۋىشتە ئەجنەبى قوشۇنغا ئاسانلىق تۇغدۇرۇپ بېرىش ياكى ئەجنەبلەرنىڭ ئەسكىرى سىياسىتىنى ئۆزلەشتۈرۈشكە بولمايدۇ .

79 - ماددا: دۆلەت قول قويغان كېلىشىم ۋە تۈزگەن ئىتتىپاقلىق شەرتنامىلىرىگە ئىزچىل ئەمەل قىلىشى لازىم. خائىنلىق قىلغان ياكى كېلىشىمنى بۇزغان دۆلەتلەرگە شۇ بۇيىچە مۇئامىلە قىلىنىدۇ .

13 - باپ نەشرىيات ۋە ئاخبارات ئورگانلىرى

80 - ماددا: سۆزلەش ئەركىنلىكى ۋە ئۇنىڭ كاپالىتى ئىسلام مۇھىتىدا بىر - بىرىدىن ئايرىلمايدىغان قوش كېزەك ھوقۇق. نەشرىيات، ئاخبارات، ئۇچۇر - ئالاقە ۋە ھەر تۈرلۈك تەشۋىقات بۇيۇملىرى بىلەن مۇناسىۋەتلىك ئەركىنلىكلەر ئىسلامى پىرىنسىپ ۋە تۈزۈم دائىرىسى ئىچىدە كاپالەتكە ئىگە قىلىنغان .

81 - ماددا: نەشرىيات ۋە ئاخبارات ئورگانلىرىنىڭ ۋەزىپىلىرى تۆۋەندىكىچە:

1 - پائىلى كىم بولشىدىن قەتئىينەزەر ھەرقانداق زۇلۇم ۋە ئىستىباداتنى ئاشكارىلاش ۋە پاش قىلىش.

2 - شەخسلەرنىڭ كىشىلىك ھوقۇقىغا ھۆرمەت قىلىش ۋە كىشىلىك

مەسىلىلىرىگە يېپىشىۋالماستىق.

3 - يالغان ئېيتىش، بۆھتان چاپلاش، ئىززەت - ئابرويىغا دەخلى - تەرۇز يەتكۈزۈش ۋە يالغان-ياۋىداق خەۋەر ئويدۇرۇشلاردىن قەتئىي ساقلىنىش.

4 - ھەقىقەتنى بۇرمىلىماسلىق ۋە ناتوغرىنى ھەقتەك كۆرسىتىشكە تىرىشماستىق.

5 - ئەدەپلىك ۋە مەدەنىيەتلىك ئۇسۇلنى قوللىنىش.

6 - جەمئىيەتتىكى ئەخلاقى پىرىنسىپلارغا ھۆرمەت قىلىش.

7 - زىيائى ھارام، گۇناھ ۋە بۇزۇق ئىللەتلەرنى نەشر قىلىپ تارقىتىشتىن ساقلىنىش.

8 - جىنايى قىلمىش ۋە ئىسلام دىنىغا مۇخالىپ ھەرقانداق قىلمىشقا قەتئىي قارشى تۇرۇش.

9 - ئېلان قىلىنسا ئاممىغا زىيانلىق خەۋپى بولمىغاندا پاكىتلارنى يوشۇرۇشتىن ساقلىنىش.

10 - نەشرىيات ۋە ئاخبارات ئورگانلىرىنىڭ پىتنە - پاسات، قالايمىقانچىلىق ۋاسىتىسىگە ئايلىنىپ قېلىشىدىن ئېھتىيات قىلىش .

82 - ماددا: ئىمدارى ئىجرائىيە ئورگانلىرىنىڭ نەشرىيات ۋە ئاخبارات ئورگانلىرىغا قارشى سەلبى قارار چىقىرىشى توغرا بولمىغىنىدەك، سوت مەھكىمىسىنىڭ قارارى بولماي تۇرۇپ ئۇلارغا ياكى ئاخبارات خادىملىرىغا (مۇخپىرلارغا) جازالاش بۇيرۇقى چۈشۈرەلمەيدۇ.

14 - باپ ئۆزلۈكسىز ۋە ۋاقىتلىق ھۆكۈملەر

83 - ماددا: ھىجرىيە كالىندارى دۆلەتنىڭ رەسمى كالىندارى بولىدۇ. رەسمى تىل ھەر دۆلەتنىڭ ئەمەلى ئەھۋالىغا قاراپ بىكىتىلىدۇ.

84 - ماددا: بۇ ماددا تۆۋەندىكى نوقتىلارنى ئۆز ئىچىگە ئالىدۇ:

1 - دۆلەت رەئىسى ۋە كېڭەش كومتېتى بۇ ئاساسى قانۇن ھۆكۈملىرىگە ئۆزگەرتىش كىرگۈزۈش پىكىرنى ئوتتۇرىغا قويالايدۇ. ئاساسى قانۇننىڭ ئۆزگەرتىلىشى كېڭەش كومتېتىنىڭ ئۈچتەن ئىككى كۆپلىكىنىڭ قول قويمىشى بىلەن مۇمكىن بولىدۇ.

2 - دۆلەتنىڭ ئىسلامى پىرىنسىپلىرىغا دەخلى - تەرۇز يەتكۈزىدىغان شەرىئەت ئەھكاملىرىغا زىت رەۋىشتە ئۆزگەرتىش كىرگۈزۈش توغرا ئەمەس.

85 - ماددا: بۇ ماددا تۆۋەندىكى مەزمۇنلارنى ئۆز ئىچىگە ئالىدۇ:

1 - بۇ ئاساسى قانۇن كۈچكە ئىگە بولغان مۇددەت ئىچىدە قانۇن - تۈزۈم ئورنىتىش، ئىجرا قىلىش، سوت مەھكىمە ئورگانلىرى بىلەن دۆلەتنىڭ باشقا مۇئەسسەسە ۋە ئورگانلىرى ئاساسى قانۇنغا ئۇيغۇن ھالدا ۋەزىپە ئۆتەپ، ئىش ئېلىپ بارىدۇ.

2 - ئاساسى قانۇن كۈچكە ئىگە بولغان مۇددەت ئىچىدە قانۇنلار، پىلانلار، ئىدارى قارارلار ئەمەلدىن قالدۇرۇلماي ياكى ئۆزگەرتىش كىرگۈزۈلمىسىلا كۈچكە ئىگە.

3 - ئاساسى قانۇنغا خىلاپ بولماسلىق شەرتى ئاستىدا ئاساسى قانۇننىڭ قوبۇل قىلىنىش ئەسناسىدا مەۋجۇت بولغان قانۇن - تۈزۈم ئورنىتىش كومتېتى، تۇنجى كېڭەش كومتېتى، تۇنجى سايلام ھەيئىتى ۋە تۇنجى ئالى ئاساسى قانۇن كومتېتىنىڭ قۇرۇلۇش پىرىنسىپلىرىنى بىكىتىدىغان قانۇن تۈزەلەيدۇ.

86 - ماددا: بارلىق مەمۇرى خادىملار ئاساسى قانۇن قوبۇل قىلىنغاندىن باشلاپلا ئۇنىڭ پۈتۈن ھۆكۈملىرىنى ئۆز ۋاقتىدا ئىجرا قىلىشقا ۋە يۈرگۈزۈشكە مەجبۇر.

87 - ماددا: بۇ ئاساسى قانۇن خەلق پىكرى (رەپەراندۇم) ئېلان قىلىنىش ياكى مۇناسىۋەتلىك ئورگانلارنىڭ ماقۇللىشىدىن باشلاپ كۈچكە ئىگە.

